

“நமக்கு இல்லாத விளம்பரம் நாடாருக்கா”

# கம்யூனிஸ்ட் ஏடு

## கக்குகிற து இன வெறி!

விலை சதம் 25.

தொலை பேசி: 2 3 4 1 1

# சுதந்திரன்

SUTANTIRAN

வள்ளுவர் ஆண்டு 2002, புரட்டாதி 10 உ (26-9-71) ஞாயிறு 1391 ஷஃபான் 5 புத்தகம் 25 இதழ் 44

## யாழ். மாநகரசபை மீது இலஞ்ச கமிஷன் வலைவீச்சு!

(கொழும்பு நிருபர்)  
யாழ். மாநகரசபை மீது இலஞ்ச விசாரணைக் கமிஷன் இப்போது வலை வீசி வருவதாக அறியப்படுகிறது.  
யாழ். மாநகரசபை நிர்வாகத்தில் பல முறைகேடுகளும் ஊழல்களும் எக்கச்சக்கமாக நடைபெறுவதாக கூறப்படும் பொது மக்கள் முறைப்பாட்டினைத் தொடர்ந்தே

இலஞ்ச விசாரணைக் கமிஷன் தனது பார்வையை அங்கு திருப்பியிருப்பதாக கூறப்படுகிறது.  
யாழ். மாநகரசபை உறுப்பினர் ஒருவர் மீது ரூபா பதினொராயிரத்துக்குமேல் இலஞ்சம் வாங்கியதாக கூறப்படும் கடுமையான குற்றச்சாட்டு ஒன்று அண்மையில் இலஞ்ச விசாரணைக் கமிஷனுக்கு அறிவிக்கப்பட்டிருக்கிறதாம்!

**செல்லத்தம்பு அழகக்கோள் நேமிநாதன் எதிர்ப்புக்கு வெற்றி!**  
வவுனியாவில் அமைக்கப் படவிருந்த மன்றம், திருகோணமலை, வவுனியா ஆகிய மாவட்டங்களுக்கான தபால் அத்தியட்சகர் அலுவலகத்தை மதவாச்சியில் அமைப்பதென தபால் அமைச்சு திடீரென எடுத்த (11ம் பக்கம் பார்க்க)

இலங்கை கம்யூனிஸ்ட் கட்சி (மொஸ்கோ பிரிவு)யின் சிங்களத் தினசரி யான “அத்த” பத்திரிகை, பலகால இடைவெளிக்குப் பின் தனது குலக்குணமான வகுப்பு வாதத்தைக் கக்க ஆரம்பித்துள்ளது: “புது யுகம்” என்று தமிழில் ஒரு பத்திரிகை வெளியிட முன்வந்த கம்யூனிஸ்டுகள் வகுப்பு வாதம் கக்கும் தமது பழைய யுகத்திலிருந்து மாறுபட்டதாக இன்னும் தெரியவில்லை. கள்ளத் தொணிகள் என்றும், கடத்தல்காரரென்றும் குறிப்பிட்டு வந்த பதிவுப் பிரஜைகளை இப்பொழுது “நாடார்” என்று சாதி அடிப்படையிலும் குறிப்பிடத் தொடங்கியுள்ளனர். (11-ம் பக்கம் பார்க்க)

**பைத்தியம்! பைத்தியம்!! பைத்தியம்!!!**  
எரியீட்டியின் கடுமையான தாக்குதலால் சில நாட்களாக அலமந்து போயிருந்த தினபதியார் மீண்டும் தனது பொய் மூட்டைகளை அவிழ்த்துவருகிறார். எப்படித்தான் எழுதினாலும், எப்படி எடுத்தாரைத்தாலும் தினபதியார் திருந்தமாட்டார். குக்கைப் பிடித்து குளிப்பாட்டி நடுவீட்டில் வைத்தாலும் அதமலத்தை தேடி ஒருவதையார்தான் தடுக்க முடியும்! ‘செல்லத்தம்பு ஒரு வன்னியனம்’— என்ற தலைப்பில் (11-ம் பக்கம் பார்க்க)

## ‘லங்காசம்’-புதிய சிங்களத் திணிப்பு

ஈழத் தமிழ் நாட்டில், சிங்களச் சொற்கள் வெகுவேகமாகத் திணிக்கப்பட்டு வருகின்றன; சலுசல, சல்பில, ஜனத்தா, லக்கல போன்ற பல சிங்களச் சொற்கள் தமிழ் மக்களின் தொண்டைக்குள் இதுவரை திணிக்கப்பட்டுள்ளது தெரிந்ததே.  
இப்போது ‘லங்காசம்’ என்னும் புதிய சிங்களச் சொல் ஒன்றும் தமிழில் திணிக்கப்பட்டிருக்கிறது. கடந்த வாரம் யாழ்ப்பாணத்தில் அமைச்சர் குமாரகுரியர் தோல் கடை ஒன்றைத் திறந்து வைத்தாரல்லவா? அதன் பெயரே ‘லங்காசம்’!  
தோல்கடை திறப்பு விழாவில் கலந்து கொண்ட மற்றொருவர் யாழ்மேயர் அல்பிறந்துரைப்பாரா! பொருத்தமாகவிருக்கிறதல்லவா?

## கார் மர்மம் என்ன?

அண்மையில் யாழ்மேயரும் சிங்கள சிறீலங்கா சுதந்திரக்கட்சியின் எடுபிடையுமான அல்பிறந்துரைப்பாவுக்கு அவரது பிறந்த நாள் விழாவின் போது ‘கார்’ பரிசு அளிக்கப்பட்டதாக பிரமாதமாக விளம்பரப்படுத்தப்பட்டது தெரிந்ததே!  
ஆனால் இதெல்லாம் வெறும் கண்டுபிடிப்பு நாடகம் என்ற சுதந்திரனுக்கு இப்போது தகவல் கிடைத்திருக்கிறது. துரையப்பாவுக்கு பரிசு அளிக்கப்பட்டதாக கூறப்படும் கார் இன்னும் துரையப்பா பெயருக்கு மாற்றப்படவில்லையாம்! வேறு ஒரு பெரிய புள்ளியின் பெயரிலேயே அது இன்னும் இருக்கிறதாம்!  
இதன் பின்னணியிலுள்ள மர்மம் என்ன? தெரிந்தால் எழுதுங்கள்!

## சிங்களத்தேர்ச்சிபெருத ஊழியர் நிலையென்ன? வயிற்றிலடியா? வாழ்வு கிடைக்குமா?

சிங்களத் தேர்ச்சிப் பரீட்சையில் சித்திபெருத புதிய தமிழ் ஊழியர்களின் நிலை என்ன? அவர்களுக்கு வயிற்றில் அடிக்கப்படுமா அல்லது வாழ்வு கிடைக்குமா? இதுவே அரசாங்க தமிழ் ஊழியர் வட்டாரங்களில் இன்று கேட்கப்படும் ஒரே கேள்வியாகும்.  
சிங்களப் பரீட்சைக்கு தோற்றியும் குறிப்பிட்ட காலக் கெடுவுக்குள் சித்தியடையாத புதிய ஊழியர்களிடமிருந்து தனித்தனியே இப்போது அரசாங்கத்தால் (11ம் பக்கம் பார்க்க)



**இலண்டனில் நவரத்தினம்**  
தமிழரசுத் தலைவர்களில் ஒருவரும், சாவகச்சேரி பாராளுமன்ற உறுப்பினருமான திரு வி. எஸ். நவரத்தினம் அவர்கள் பாரிசில் நடைபெற்ற சர்வதேச பரராளுமன்ற மகாநாட்டிற்குச் சென்றபோது லண்டன் வாழ் தமிழ் மக்கள் அவருக்கு லண்டன் விமான நிலையத்தில் அமோக வரவேற்பை அளித்தனர்.

## மக்கள் திலகம் எம்.ஜி.ஆர். மன்றங்களின் மீது பொலீசார் திடீர் வேட்டை!

கலை என்ற நோக்கில் மட்டும் செயல்படும் எம்.ஜி.ஆர். ரசிகர் மன்றங்களின் மீதும் பேரவிசாரினைமோர்ப்பம் திரும்பியுள்ளது. தீவடங்கிலுமுள்ள எம்.ஜி.ஆர். ரசிகர் மன்றங்களும் எம்.ஜி.ஆர். ரசிகர்களும் இது குறித்துக் கவலையடைந்துள்ளார்கள்.  
பேரவிசாரினை முதல் மோப்புத்திற்கு இலக்கான அட்டி. எம்.ஜி.ஆர். ரசிகர் மன்றத்தின் தலைவர் யேசுதாசன் செயலாளர் இராஜேந்திரன் பொருளாளர் பாலு ஆகியோர் அட்டன் பொலிசாரால் அண்மையில்

கைது செய்யப்பட்டுள்ளார்கள். திடீரென மன்ற அலுவலகத்துள் நுழைந்த பொலிசார் எம்.ஜி.ஆர். பட்டங்கள் பலவற்றையும் கைப்பற்றியதோடு எம்.ஜி.ஆர். திரைப்படம் சம்பந்தமான துண்டுப் பிரசுரங்களையும் கைப்பற்றிச் சென்றுள்ளனர். இது குறித்து திருமலை எம்.ஜி.ஆர். ரசிகர்கள் மன்றம், முதூர் பா.உ. தங்கதனரை, இந்தியத் தூதுவர் ஆகியோருடன் தொடர்பு கொண்டு தீவிர நடவடிக்கை எடுத்துள்ளனர்.



‘தமிழரசுக் கிள்கட்சியினராகிய எங்களைவிட மற்றையோரின் பிறந்த நாள் விழா, கார் அன்பளிப்பு விழா என்பன போன்ற கோலாகல கொண்டாட்டத்திற்கு கெல்லாம் ஊர்வலங்கள் நடாத்தலாம்... கூட்டங்களை நடாத்தலாம்... அதற்கு எந்தவிதமான கட்டுப்பாடுமில்லை: இந்த நாட்டிலே தனது மொழிக்காக அடி உதை வாங்கி தியாகம் பல புரிந்த மாமேதை அமரர் நாகா (11ம் பக்கம் பார்க்க)

# எண்ணம்

## இனியும் ஏன் தாமதம்?

அறம் வெற்றி பெற்றது!  
 நியாயம் ஜெயித்தது!  
 சாதி வெறிக்கு சவுக்கடி விழுந்தது!

ஆம், மாவட்டபுரம் ஆலயப் பிரவேசம் சம்பந்தப்பட்ட வழக்கில் கிடைத்த நல்ல தீர்ப்பையே இவ்விதம் குறிப்பிடுகிறோம்.

மாவட்டபுரம் கந்தசாமி கோவிலுக்குள் இந்துக்களான தாழ்த்தப்பட்ட மக்கள் செல்வதை கோவில் தர்மகர்த்தாவோ விழாக்கால நிர்வாகியோ தடுக்கக் கூடாதென யாழ். மாவட்ட நீதிபதி தீர்ப்பு வழங்கியிருக்கிறார்!

இத்தீர்ப்பு நல்ல உள்ளங்களுக்கு மகிழ்ச்சியைத் தரும் என்பதற்குத் தடையே இல்லை. மனிதத் தன்மை படைத்தவர்கள் இதுகேட்டு மகிழ்ந்து கூத்தாடுவார்கள் என்பதற்கும் ஐயமில்லை!

நீதிமன்றம்வரை போகவிடாமல் இந்துக்கள்—குறிப்பாக மாவட்டபுரத்து மக்கள்—தங்களுக்குள் அமைதியாகக் கூடிப் பேசி அன்புடன் தீர்த்திருக்க வேண்டிய இந்த ஆலயப் பிரவேசப் பிரச்சினை—சில ரது விட்டுக் கொடுக்காத ஆணவப் போக்கினால், நீதிமன்றம்வரை கொண்டு செல்லப்பட நேரிட்டது நிச்சயம் இந்துக்களுக்குப் பெருமையளிப்பதாக மாட்டாது!

ஆயினும், நீதியைப்பெற நீதிமன்றம் சென்றே ஆக வேண்டிய சூழ்நிலை ஏற்பட்டு விட்டால் அங்கு சென்று தானே ஆக வேண்டும்?

இப்போது நீதிமன்றமும் ஆலய வழி பாட்டுக்குச் செல்பவர்கள் யாரையும் உள்ளே விடாது தடுக்கக் கூடாது என உத்தரவிட்டுவிட்டது!

எனவே இந்தப் பிரச்சினையை இனியும் நீட்டிக் கொண்டு போவது பொதுவாகத் தமிழ் சமுதாயத்துக்கும் குறிப்பாக இந்துக்களுக்கும் நல்லதா என்பதை மாவட்டபுரத்து மக்கள் சற்றுச் சிந்தித்துப் பரர்க்க வேண்டும்!

தீண்டாமை இந்துசமயத்தில் துளியும் கிடையாது என்பதையும் அது இடைக்காலத்தில் எப்படியோ புத்தப்பட்டுவிட்ட ஒரு தீமை என்பதையும் எத்தனையோ அறிஞர்கள் சான்றோர்கள், சமயத் தலைவர்கள் ஐயத்துக்கிடமின்றி எடுத்துக் கூறியிருக்கிறார்கள்.

தமிழ் நாட்டில் இன்று இருக்கும் இந்தமத ஆத்மீகத் தலைவர்களில் சடு இணையற்றவர் காஞ்சி காம கோடி பீடாதிபதி ஜகத்குரு சங்கராச்சாரியார் அவர்கள். அப்பெரியவரே ஆலயப்பிரவேசத்தைத் துளியும் எதிர்க்காதபோது இங்குள்ள அரைகுறை வேதாந்திகளின் பேச்சைக் கேட்டு இந்துசமயத்தைக் கண்டு மாற்றார் பரிகசிக்கும் நிலையை மேலும் தொடர விடுவதா என்று இந்துப் பெருமக்கள் எண்ணிப் பார்த்திட வேண்டும்!

அதுமட்டுமன்றித் தமிழ் இனத்தில் எதிர்காலம் பயங்கரமான கேள்விக் குறியாகத் தெரியும் இன்றைய ஆபத்து மிகுந்த சூழ்நிலையில், தேவையற்ற—அநாகரிகமான—மனிதத் தன்மையற்ற—தீண்டாமைக்கு நாம் முழுக்குப்போட்டு, தமிழினத்தின் ஒற்றுமைக்கு உதவிட வேண்டாமா என்பதையும் மாவட்டபுரத்து மறத் தமிழ் மக்கள் சிந்தித்திட வேண்டும்!

தீண்டாமை—இந்துமதத்தையும், தமிழ் இனத்தையும் அரித்து அழித்து வரும் கறையான். அக் கறையானை முற்றாக அழித்தொழிக்காவிட்டால், காலப் பேரூக்கில், இனமும் மதமும் அழிந்துபோய் விடும் ஆபத்துண்டு என்பதையும் எண்ணிப் பார்த்திட வேண்டும்!

எனவே மாவட்டபுரத்து மக்களிடம் நிச்சயம் இச்சந்தர்ப்பத்தில் மனமாற்றம் ஏற்படும் என்று நம்புகிறோம். ஏனெனில் அவர்கள் தமிழுணர்ச்சி மிக்கவர்கள்: தமிழ் பண்பாடு புரிந்தவர்கள்; தமிழினத்துக்கு ஏற்பட்டிருக்கும் பயங்கர ஆபத்தை நன்கு தெரிந்தவர்கள்!

தீண்டாமையொழிப்பு போரிஷ் ஈட்டி முனையாக விளங்கிய அமரர் வன்னியசிங்கத்தைத் தந்த மண்ணும் மாவட்டபுரத்து மண் என்பதை நாம் மறக்க மாட்டோம்!

மாவட்டபுரத்து மக்கள்—குறிப்பாக இளைஞர்கள்—தீண்டாமைக்குச் சாவுமணியடிப்பது என்று முடிவு செய்து விட்டார்கள் என்றால்—அவர்களது மனக் கதவு திறந்து விட்டால்—மாவட்டபுர ஆலயத்து மரக்கதவுகள் தாளுக்குத் திறந்து இந்துக்கள் அனைவரையுமே அரவணைக்கும் என்று நாம் உறுதி யாக நம்புகிறோம்.

எனவே, இனியும் தாமதம் வேண்டாம்!

மனக் கதவுகளும், மரக் கதவுகளும் திறக்கப்படும்! அன்பே சிலம் என்ற தத்துவம் நிலைக்கட்டும்! தீண்டாமை தொலையட்டும்!

# அ.எ.வி. சங்கத்தின் தீர்மானமும் சுதந்திரன் தரும் விளக்கமும்!

“அரசாங்க எழுதுவினைஞர் சங்கத்தேர்தலில் தர்மத்துக்கு வெற்றி” எனத் தலைப்பிட்டு 5-9-71 சுதந்திரனில் வெளியான செய்தியில் சங்க நிர்வாகத்தில் இதுகாலவரை அதர்மம் நிலவியதாக மறைமுகமாகத் தெரிவிப்பதுடன் தற்போதையத் தலைவரின் தெரிவு நிர்வாகத்திற்குப் பெரும் மாற்றங்களை ஏற்படுத்துவதாகவும் உண்மைக்குப் புறம்பான கருத்துக்கள் தெரிவிக்கப்பட்டிருள்ளதைச் சங்கச் செயற்குழு வன்மையாகக் கண்டிக்கிறது.

இத்தருணத்தில் “சுதந்திரன்” சங்கவிடயங்களில் அனுவசியமாகத் தலையிடுவது இதுதான் முதற்தடவை அல்ல என்பதைச் சுட்டிக்காட்டுவதுடன் ஏற்கெனவே சங்கம் “சுதந்திரன்”-ின் தேவையற்ற தலையிடுகளுக்குக் கண்டனம் தெரிவித்துள்ளதையும் குறியிட்டுவதுடன் சுதந்திரனின் இவ்விதமான செயல்களை வெகு வன்மையாகச் செயற்குழு கண்டிக்கிறது.”

—இப்படியொரு தீர்மானத்தை அரசாங்க எழுதுவினைஞர் சங்கத்தின் பொதுச் செயலாளர் நமக்கு அனுப்பி வைத்திருக்கிறார்.

அரசாங்க எழுதுவினைஞர் சங்கத்தின் மேற்கண்ட தீர்மானத்தைக்கண்டு நாம் ஆத்திரப்பட்டுவோ—வெகுண்டெழுவோ இல்லை. மாறாக பரிதாபப்படுகிறோம். ஒரு சின்னஞ்சிறுபிஞ்சுக்குழந்தை தன் மிருதுவான கால்களால் தாயின் நெஞ்சில் உதைத்தால் அதற்காகதாய் பின்னை மீது கோபித்துக் கொள்ளமாட்டான். அத்தாயின் நிலையிலேயே சுதந்திரன் இருக்கிறது.

அரசாங்க எழுதுவினைஞர் சங்கத் தலைவர் தேர்தலில்

## வாய்ப்பை நழுவ விடாதீர்!

பல்கலைக்கழக பட்டத்திற்குச் சமமானதென அரசாங்க சேவைக்கமிஷனல் அங்கீகரிக்கப்பட்டுள்ள வர்த்தக, கணக்கியல் டிப்பளோமா வகுப்புகள் யாழ்ப்பாணத்தில் தமிழில் நடைபெறவுள்ளன. யாழ்ப்பாணம் பல் தொழில் நுட்ப நிலையத்தில் இந்த நான்குவருட பயிற்சி நெறிப்போதனை நடைபெறவுள்ளது.

வானொலிப் பொறி இயல் இலத்திரனியல் தராதரப்பத்திர வகுப்பும் தமிழில் நடைபெறவிருக்கிறது. இவ்வகுப்புகளுக்கு விண்ணப்பிப்பதற்கு கடைசித் திகதி 22-10-71

இது சம்பந்தமான விபரங்களை 10-9-71 அரசாங்க வர்த்தமானியில் காணலாம். இதுபற்றிய பூரணமான விபரங்களை யாழ்ப்பாணம் பல் தொழில் நுட்ப அறிபரிடமிருந்தும் அறிந்துகொள்ளலாம்! தமிழ் இளைஞர்களே, வாய்ப்பை நழுவ விடாதீர்! தமிழின் உரிமையை இழந்து விடாதீர்!

தமிழில் வழிபாடு

உள்நாட்டு இறைவரி தீணைக்களத் தமிழ் இலக்கிய மன்றத்தினர் வழமைபோல இவ்வாண்டும் 27-9-71 மாவட்ட புதிய செயலகத்தின் வேது மாடியிலுள்ள தமது அலுவலகத்தில் வாணி பூசையை தமிழில் நடத்துகின்றனர். இதைத் தொடர்ந்து இன்ன இடங்களிலும் இவ்வாறு இடம் பெறுகின்றன.

திரு. தர்மலிங்கம் வெற்றி பெற்றதையே கருக்கமான தலையங்கத்தில் “தர்மத்துக்கு வெற்றி” என்று குறிப்பிட்டிருந்தோமே தவிர வேறு எவ்வித உட்பொருள் எதுவும் வைத்து நாம் அப்படிக்குறிப்பிடவில்லை. (நவரத்தினத்துக்கு வெற்றியென்பதை நவதத்துக்கு வெற்றியென்று கூறுவதில்லையா—அதுபோல)

ஆனால் தர்மத்துக்கு வெற்றியென்று சாதாரணமாக நாம் குறிப்பிட்டதை இது காலவரை அதர்மம் நிலவிய பதை நாம் மறைமுகமாகச் சுட்டிக்காட்டியதாக யாராவது தாங்களாகவே எடுத்துக்கொண்டு மனவேதனைப்பட்டால் நாம் அதற்கு என்ன செய்ய முடியும்?

புதிய தலைவரின் தெரிவு நிர்வாகத்தில் பெரும் மாற்றத்தைக் கொண்டுவரவிருப்பதாக நாம் குறிப்பிட்டது உண்மைக்குப் புறம்பானது என்று தீர்மானத்தில் கூறப்பட்டுள்ளது. தலைவர் பதவிக்குப் புதியவர் ஒருவர் தெரிவு செய்யப்பட்டதே ஒரு நிர்வாக மாற்றம் என்பதை ஏனோ இவர்கள் அறியாற் போய்விட்டது ஆச்சரியமே!

சங்க விடயங்களில் சுதந்திரன் அனுவசியமாகத் தலை

யிடுவதாகவும் கூறப்பட்டுள்ளது. சுதந்திரன் ஒரு செய்திப்பத்திரிகை என்ற முறையில் தன் இஷ்டத்துக்கு செய்தி வெளியிடுவதையாருமே கட்டுப்படுத்த முடியாது என்பது ஒருபுறமிருக்க, மொழிவழி அடிப்படையில் அரசாங்க எழுதுவினைஞர் சங்கம் முகிழ்த்த நேரம் தொடங்கி அது வளர்ச்சியடைவதற்கு முழு ஒத்துழைப்பையும், ஆதரவையும் சுதந்திரன் அளித்துவந்திருக்கிறது. சங்கத் தலைவர்களின் படங்களுடன் அவர்களது கட்டுரைகளையும் செய்திகளையும் அப்போதைக்கப்போது வெளியிட்டு சங்க ஊர்ச் சிக்கு ஆக்கமும் ஊக்கமும் நல்கிய ஒரே பத்திரிகை சுதந்திரன் என்பதை நன்றியுணர்ச்சியுள்ள சங்க உறுப்பினர்கள் மறக்கமாட்டார்கள்.

மீண்டும் கூறுகிறோம்—சங்கத்தைக்குழப்புவதோ சிண்டு முடிவதோ எமது நோக்கமல்ல; சங்கம் உயர்ந்தோங்கி வளர்ந்து தமிழ் ஊழியர்களுக்கு மேலும் சேவை செய்ய வேண்டுமென்பதே நமது ஒரே நோக்கம். இதை அரசாங்க எழுதுவினைஞர் சங்க செயற்குழு ஐயத்துக்கிடமின்றி மனதில் கொள்ளுமாக.

—ஆசிரியர்.

## சுதந்திரன் ஆசிரியருக்கு இலண்டனிலிருந்து நவம் கடிதம்!

பாரிஸ் மாநகரில் நடைபெற்று முடிந்த சர்வதேச பாராளுமன்ற மகாநாட்டில் கலந்து கொள்ளச் சென்றிருந்த சாவகச்சேரி பா. உ. திரு. வ. ந. நவரத்தினம் அவர்கள் பின்வரும் கடிதத்தை இலண்டனிலிருந்து சுதந்திரன் ஆசிரியருக்கு எழுதியுள்ளார்:

222, செலின் கோட் ரோட், இலண்டன் S. W. 17.

அன்புள்ள மகேஸ், நான் சென்னையிலிருந்து எழுதிய கடிதம் உங்களுக்கு கிடைத்திருக்குமென்று நம்புகிறேன்.

நான் 28-8-71ல் இலண்டனுக்கு வந்து சேர்ந்தேன். இலண்டனில் வாழும் தமிழ் இளைஞர்கள் விமான நிலையத்தில் அன்பு கனிந்த உள்ளங்களுடன் என்னை ஆரத் தழுவி வரவேற்றார்கள்.

இலண்டனில் பங்களாதேஷ் தூதரகம் ஒன்று ஆரம்பிக்கப்பட்டுள்ளது. இந்த பங்களாதேஷ் தூதரகத்தினால் அழைத்துக் கொளரவிக்கப்பட்ட வங்காளியல்லாத முதல் விருந்தாளி என்ற பெருமையும் எனக்கே கிடைத்தது.

பாரிஸ் மாநகரில் சர்வதேச பாராளுமன்ற மகாநாடு சிறப்புற இரு வாரங்கள் நடைபெற்றது. அதில் கலந்து கொண்டு நான் ஆற்றிய உரையினை இத்துடன் அனுப்பியுள்ளேன்.

இத் திங்கள் 19ம் நாள் இலண்டன் தமிழ் சங்கம் நடாத்திய சரஸ்வதி பூசையில் விசேட விருந்தினராக கலந்துகொண்டு சிறப்புரையாற்றினேன்.

இலண்டன் வாழ் தமிழர்கள் இலங்கையில் நடைபெறும் நிகழ்ச்சிகளை அறிவதில் அதிக ஆர்வமும் அக்கறையும் காட்டுகிறார்கள். இலண்டனில் வாழும் 15000 இலங்கையரில் சுமார் பத்தாயிரம்பேர் தமிழர்கள்.

இங்குள்ள இளைஞர்கள் சுதந்திரன் படிப்பதில் அதிக ஆர்வம் காட்டுகிறார்கள்.

ஐரிஷ் பிரச்சினையை விவாதிப்பதற்காக கூடிய பிரிட்டிஷ் பாராளுமன்றத்தின் அவசரக் கூட்டத்தில் பார்வையாளனாக கலந்துகொண்டு சபை நடவடிக்கைகளை கவனித்தேன்.

ரோமாபுரிக்கு இங்கிருந்து 25ந் திகதி செல்கிறேன்; போப்பாண்டவரை சந்திக்கவும் ஏற்பாடுகள் செய்திருக்கிறேன்.

இம்மாதம் 28ம் திகதி இலங்கை திரும்பலாம் என்று எதிர்பார்க்கிறேன்.

இன்னும் பல முக்கிய விஷயங்கள் உண்டு. அவற்றை இக் கடிதத்தில் எழுத நான் விரும்பவில்லை. நான் உங்களை சந்திக்கும் போது நேரில் அவற்றை எடுத்துவரக்கின்றேன்.

நன்றி. அன்புள்ள, வி. என். நவரத்தினம்.

# சாத்தான்

“சிங்களம் பேசப்படும் பிரதேசங்களில் சிங்களம் அரசாங்க, நீதிமன்ற நிர்வாக மொழியாக இருக்கட்டும்; அதே போலவே தமிழ் பேசப்படும் பிரதேசங்களில் தமிழ் மொழியில் அரசாங்க, நீதிமன்ற நிர்வாகம் நடைபெறட்டும். இதையே நான் எனது ஆலோசனையாகக் கூறுகிறேன்.

“இந்த நாட்டின் எந்த மூலையில் வாழ்ந்தாலும், இந்நாட்டின் பிரஜையெல்லாம் தனது சொந்த மொழியில் அரசாங்கத்துடனும் நீதிமன்றத்துடனும் தொடர்பு வைத்துக் கொள்ள உரிமையுள்ளவராக இருக்க வேண்டும். இதற்கு மொழி பெயர்ப்பு முறையொன்றை நாம் வைத்துக் கொள்ளலாம். இப்படிச் செய்வதன் மூலம் இந்த இரண்டு மொழி வழிப் பிரதேசங்களில் சிதறி வாழும் சிறுபான்மை மொழி பேசுபவர்களும் கூட தங்கள் சொந்த மொழியிலேயே அரசாங்கத்துடன் தொடர்பு கொண்டு அதே மொழியிலேயே பதில் பெற முடியும். அவர்கள் நீதிமன்றங்களில் தங்கள் சொந்த மொழியில் சாட்சி சொல்லவும், நீதிமன்ற நடவடிக்கைகளின் மொழி பெயர்ப்பைத் தங்கள் சொந்த மொழியில் பெற்றுக் கொள்ளவும் வசதி இருக்க வேண்டும்.

“மத்திய அரசாங்க நிறுவனங்களிலும் நாடாளுமன்றத்திலும், இரு மொழிகளும் உபயோகப்படுத்தப்பட வேண்டுமென்பதும், எல்லாச் சட்டங்களும் அறிக்கைகளும் அரசாங்க வெளியீடுகளும் ரூபா நோட்டுக்களும் மற்றும் எல்லா மக்களுக்கும் பொதுவான சகல விடயங்களும் சிங்களம், தமிழ் ஆகிய இரு மொழிகளிலும் வெளியிடப்பட வேண்டும்.

“அரசாங்க சேவைகளுக்கு ஆட்களைத் தெரிவு செய்வது இன அடிப்படையிலன்றித் திறமையின் அடிப்படையிலேயே நடைபெற வேண்டும் என்று நரங்கள் விரும்புகிறோம். இன அடிப்படையில் இத்தெரிவுகள் நடைபெறுவதை நரங்கள் எதிர்த்துக் கொள்கிறோம்.

அரசாங்க சேவைப் பரீட்சைகளுக்குத் தோன்றும் பரீட்சார்த்திகள் தங்கள் சொந்த மொழியிலேயே அப்பரீட்சைகளை எழுத உரிமை இருக்க வேண்டும் என்றும், சிங்களம் பேசும் பிரதேசங்களில் கடமை யாற்ற விரும்புவவர்கள் எந்த இனத்தைச் சேர்ந்தவராக இருந்தாலும் சிங்களமொழியில் தனது கடமையை ஆற்றும் அளவுக்கு அம்மொழித் தேர்ச்சி பெற்றவராக இருக்க வேண்டும் என்றும் அதே போல தமிழ் பேசும் பிரதேசங்களில் கடமையாற்ற விரும்புவவர்கள் எந்த இனத்தைச் சேர்ந்தவராக இருந்தாலும், தமிழ் பேசும் மக்களைத் திருப்திப்படுத்தக் கூடிய முறையில் தனது கடமைகளைத் தமிழில் ஆற்றுவதற்கு அம்மொழியில் தேர்ச்சி பெற்றவராக இருக்க வேண்டுமென்றும் நாங்கள் கருதுகிறோம்.”

நண்பா, மேலே கூறப்பட்டுள்ள கருத்தினைக் கேட்டதும், “பார்பாரி வகுப்புவாதம் பேசுகிறான்; மொழி வெறியைக் கொட்டுகிறான்; ‘இது’ களுக்கு இதுதானே வேலை; இனமொழிப் பிரச்சினையைப் பேசாவிட்டால் இவர்களுக்குப் பேரின வேறு பொருளேயில்லை; நாட்டின் நாசகாரிகள் இவர்கள்; பெரும்பான்மையினரின் மொழியை ஆட்சிமொழியாக ஏற்றுக்கொண்டு அவர்கள் போட்டியும் பிச்சையை நம்பியவர்களே சிறுபான்மையினர் வாழ்ந்திடவேண்டும்; ‘இது’ கள் இப்படிப் பிரச்சினையைக் கிளறிவிடுவதால் தானே தமிழினத்துக்குத் துன்பமும் துயரமும் ஏற்படுகின்றன; என்றெல்லாம் இன்றைய பொதுவுடமைத் தோழர்கள் நம்மிது ‘வசை’ பாடிடக் கூடும்; இனவெறியர்கள், மொழி வெறியர்கள் என்று நமக்கு நாமகரணம் சூட்டிடக் கூடும்!

‘நாங்கள் எங்கள் மொழியின் உரிமைக்காகப் போராடுவதற்காக—இனத்தின் விடுதலைக்கு—எமது தமிழ் மக்களின் சுயநிர்ணய உரிமைக்குப் போராடுவதற்காக—எமக்கு மாற்றி மொழி வெறியர்கள், இனவெறியர்கள் என்று ‘பட்டம்’ சூட்டுகிறார்கள் என்றால் அதைக் கேட்டு ஐயோ இது நமக்கு அவமானம் என்று கூறி ஏற்றுக் கொண்ட இலட்சியத்தை விட்டு விட்டு ஒடிவிடமாட்டோம்; மாறாக இந்தப் பட்டங்களை மட்டுமல்ல—இதை விடக் வேலமான பட்டங்களைக் கமக்கவும் தயாராக இருக்கிறோம்; சிறைச்சாலைகளின் துன்பங்களையெல்லாம் அனுபவித்தவர்கள் நாம்; அடக்கு முறைகளை எத்தனையோ தடவை உடைத்தெறிந்தவர்கள் நாம்; செந்தமிழுக்கு நீமை வந்த பின்பும் இத்தேசியருந்தென்ன இலாபம் என்று கேட்டு இயக்கம் நடத்தி வருபவர்கள் நாம்; எத்தனையோ இன்னல்களை இன முகத்துடன் ஏற்றுக் கொண்டவர்கள் நாம் இப்படிப்பட்ட நாம் எதிரிகளின் ஏளனப் பேச்சினைக் கேட்டா சோர்ந்து பேரய்விடுவோம்.”

என்று நீ கேட்டிருவது எனக்குப் பிழிகிற நண்பா! உன்னைப்பற்றி அறியாதவனான நான்!

ஆனால் மேலே தரப்பட்டுள்ள கருத்து நம் முடைய இயக்கத்தவரின் யாரும் தந்த கருத்தல்ல—பொதுவுடமைக் கட்சியின் பெருந், தலைவர்களில் ஒருவரான சாட்சாத் தோழர் பீட்டர் கெனமன் அவர்களே கூறிய கருத்து எனின் முர்ச்சித்து விழுந்து விடாதே!

சிங்களம் மட்டும் சட்டம் 1956-ம் ஆண்டு ஆனி மாதம் நாடாளுமன்றத்தில் கொண்டு வரப்பட்ட நேரத்தில் அதை எதிர்த்துப் பீட்டர் கெனமன் ஆற்றிய உரையிலிருந்தே மேற்கண்ட பகுதி தரப்பட்டிருக்கிறது. இது பொய்—பீட்டர் கெனமன் அப்படிப் பேசியிருக்கமாட்டார் என்று பொதுவுடமைத் தோழர்கள் வாதம் செய்வார்களானால்—அவர்கள் முதலில் 1956-ம் ஆண்டு யூன் 14-ந் திகதியின் நாடாளுமன்ற அதிகார அறிக்கை தொகுதி 24—பந்தி 1691—1692 ஐ படித்துப் பார்க்கட்டும்!

நண்பா, இப்படித் தமிழுக்கு உரிமை தர வேண்டுமென்று வாதாடிய பொதுவுடமை யாளர்கள் தாம் பதினாண்டுகளுக்குள் இன்று பதவி மோகம் பிடித்து, ஐக்கிய முன்னணியில் சங்கமமாகி—தமிழுக்குப் பகைவர்களாகி—சிங்கள இனவெறியர்களாக இன்று உருமாறியுள்ள அதிசயத்தைக் காணுகின்றோம். அதுமட்டுமல்ல நண்பா, தமிழுக்கு அற்ப உரிமை கூடத்தரக் கூடாது என்று வெறி பிடித்து ஊர்வலம் நடத்தி குடுபட்டிறந்த பெணத்த வெறியனுக்கு ‘தேசிய வீரன்’ ‘முற்போக்குவாதி’ என்று பீட்டர் கெனமன் புகழாரம் சூட்டிய காட்சியையும் சில திங்கள்க்கு முன் கண்டோமே!

பீட்டர் கெனமன் 1956-ம் ஆண்டு சிங்களம் மட்டும் மசோதா வந்தபோது எடுத்த துரைத்த மேற்கண்ட உரிமைகளைத்தானே தமிழர்களுக்குத் தாரங்கள்; தமிழ் மொழிக்குத் தாரங்கள்; அரசியலமைப்பில் சேருங்கள்; என்று அரசியல் நிர்ணய சபையில் தமிழரசுக் கட்சி பிரதிநிதிகள் கேட்டார்கள். ஆனால்

# வேதம்

அன்று சாதாரண பீட்டர் கெனமனாக—உண்மையான கம்யூனிஸ்டாக—நின்று தமிழரிமைகளுக்காக வாதாடியவர், அரசியல் நிர்ணய சபையில் அமைச்சர் பீட்டர் கெனமனாக—திரிபுரையாக மாறித் தமிழரிமைகள் அரசியல் சட்டத்தில் இடம் பெறுவதை எதிர்த்த காட்சியைத்தான் கண்டோமே!

இதமட்டுமா நண்பா, இதோ தமிழினத்தின் பிரச்சினைகளை தீர்ந்திட—இன்னும் சில வைராக்கியமான கருத்துக்கள்—அத்தனையும் கம்யூனிஸ்டுகளின் அன்றைய கருத்துக்கள்—இன்றைய அவர்களது குத்துக் கரணத்தை துலாம் பரமாக்கிடும் கசப்பு மருந்துகள்!

1960-ம் ஆண்டு பொதுத் தேர்தலில் உடுவில் தொகுதியில் கொம்யூனிஸ்ட் கட்சியின் சார்பாகத் தோழர் வ. பொன்னம்பலம் போட்டியிட்ட நேரத்தில் யாழ். பிரதேச கம்யூனிஸ்ட்கட்சியின் செயலாளர் தோழர் ஐ. இ. அரியரத்தினம் வெளியிட்ட துண்டுப் பிரசுரத்தில் காணப்படும் கருத்துக்களை கீழே தரப்படுபவை; தோழர் அரியரத்தினம் எனது மதிப்புக்குரிய ஆசிரியரும் கூட—அரசியலில் அல்ல கல்வித்துறையில்!

(1) “ஓர் வரையறுக்கக் கூடிய எல்லைப் பிரதேசத்திற்குள் வாழும் ஓர் மக்கட் கூட்டம் ஒரு மொழி பேசி வாழும் காலத்தில் அத்தகைய ஓர் தேசிய இனத்திற்கு வேண்டிய சுயநிர்ணய உரிமையையும் பிரதேச சுய ஆட்சி உரிமையையும் ஸ்திரப்படுத்தல் வேண்டும்”

—இது கம்யூனிஸ்ட்கட்சியின் முதலாவது கருத்து! இக்கருத்தின்படி, ஈழத் தமிழினம், தனியானதோர் எல்லைப் பிரதேசமும் தனி மொழி, கலை, கலாசாரமுமுடைய ஓர் தனித் தேசிய இனம் என்பதை யாரும் மறுத்திட முடியாது. அப்படிப்பட்ட தமிழினம் தனது சுயநிர்ணய உரிமையை இன்று கோரும்போது, அக்கோரிக்கையை இலங்கை கம்யூனிஸ்ட்கட்சி வரவேற்றிடவன்றோ வேண்டும்! ஆனால் சுயநிர்ணய உரிமைக் கோரிக்கையை எதிர்ப்பது மட்டுமன்றி நம்மை நோக்கி, இனவெறியர், மொழி வெறியர் என்றன்றோ திட்டுகிறார்? இப்படிப்பட்டவரை கம்யூனிஸ்டுகள்?

(2) “ஓர் ஐக்கிய இலங்கையில் பிரதேச சுயாட்சி பெற்று மொழி, கலாசாரம் வளர்த்து வாழ வேண்டுமென்ற தமிழ் மக்களின் நியாய பூர்வமான கோரிக்கைகளுக்குப் போதிய ஆதரவு தந்து தலைமை தாங்க முற்போக்காளர் தவறியமையினால் இனவெறியாளர் தமிழ் மக்களைப் பிற்போக்குப் பாதையில் இழுத்துச் செல்கின்றனர்.”

இதில் “இனவெறியாளர்” என்று தாக்குவது நம்மைத் தான் என்பதை மறந்துவிடாதே

# அரசியல் மொழி

நண்பா! ஆனால் நாங்கள் கேட்கிறோம்—கம்யூனிஸ்ட் தோழர்களே! இன்றும் கூட நீங்கள் பச்சை சிங்கள இனவெறி கக்கி கொண்டு, தமிழ் மக்களின் நியாயபூர்வமான மொழி, பிரதேச உரிமைக் கோரிக்கைகளை ஏற்றிட மறுத்து—ஏன் பழைய தவறுகளையே மீண்டும் மீண்டும் விடுகிறீர்கள்? இனவெறியாளராகிய நாங்கள் தமிழ் மக்களைப் பிற்போக்குப் பாதையில் இழுத்துச் செல்ல ஏன் அனுமதிக்கிறீர்கள்? முற்போக்கு என்று நீங்களே ஒப்புக்கொண்ட கொள்கையை பின்பற்றும் நாங்கள் பிற்போக்குவாதிகளா? அல்லது முற்போக்கு கொள்கையை கைவிட்டு இனவெறிக் கொள்கையை பின்பற்றும் நீங்கள் பிற்போக்குவாதிகளா?

இனி நண்பா, தமிழினப் பிரச்சினையைத் தீர்க்க வழியென்ன என்பதையும் கம்யூனிஸ்ட் கட்சி அப்பிரசுரத்தில் கூறுகிறது, கேள்!

- (1) தமிழ் பேசும் மக்கள் வாழ்ந்து வரும் பிரதேசங்களில் பிரதேச சுயாட்சி அனுபவிக்க அவர்களுக்குள்ள உரிமையை அங்கீகரித்தல்; இதையே நாம் ஐக்கிய இலங்கையில் பிரதேச சுயாட்சி என்று கூறுகிறோம்;
- (2) தமிழ் பேசும் மக்கள் பெரும்பான்மையாக வாழ்ந்து வரும் வடக்கு, கிழக்கு மாகாணங்களில் தமிழ் மொழியை ஆட்சி மொழியாக (Official Language) அங்கீகரித்தல்;
- (3) சிங்களமொழி அரசாங்கமொழியாக ஏற்றுக்கொள்ளப்படும் அதே வேளையில் பாராளுமன்ற நீதிமன்றங்கள், ஸ்தலஸ்தாபன ஆட்சி மன்றங்கள், ஆகிய இவற்றில் சிங்களத்தை யோ அல்லது தமிழையோ தாய் மொழியாகக்கொண்ட ஒருவர் தடையின்றி நாடு முழுவதிலும் தன் தாய் மொழியை உபயோகிக்க உரிமை அளித்தல்.
- (4) பாலர் பிரிவு தொடங்கிப் பல்லைக் கழகம் வரையும் தாய்மொழியில் கல்வி கற்க உள்ள உரிமையை அங்கீகரிப்பதுடன் சிங்கள பிரதேசத்திலுள்ள தமிழ் பேசும் மக்களுக்கும் தமிழ் பிரதேசத்திலுள்ள சிங்களம் பேசும் மக்களுக்கும் கல்வி, ஆட்சித் தொடர்பு முதலியவற்றை தமது தாய்மொழியில் பெற உள்ள உரிமையை அங்கீகரித்து வசதி செய்து தருதல்.

—இப்படியெல்லாம் அன்று இனித்திட இனித்திட கொள்கை பேசியவர்கள்தாம் கொள்கையை சோரம் போகவிட்டு தமிழினத்துக்கு கருவறுத்திடும் புதிய அரசியலமைப்பினை இன்று கொண்டுவரத் துடித்திருக்கின்றனர்! இவர்கள் உள்ளபடியே அரசியல் நேர்மையாளராக இருந்திடின் புதிய அரசியலமைப்பில் தாமே முன்பு பிரகடனப்படுத்திய தங்கள் கொள்கைகளை புத்ததியிருக்க முயற்சித்திருக்க வேண்டாமா நண்பா!

புதிய அரசியலமைப்பின் படி, ஆட்சிமொழி சிங்களம் மட்டும்; நீதிமொழி சிங்களம் மட்டும்; போதனாமொழிக்கு உத்திரவாதமில்லை; பொளத்தம் அரசமதமாகும்; தமிழ் பிரதேசத்தின் பாதுகாப்புக்கு தக்கவழியில்லை; தமிழ்மொழிக்கு தக்க அந்தஸ்து இல்லை; தமிழ் மக்களுக்கு ஆட்சியரிமை இல்லை. படிப்படியாக தமிழினம் இந்நாட்டிலிருந்து அழிந்து ஒழிந்து போவதற்கு வழிவகுக்கும் புதிய அரசியல் சட்டத்துக்கு ததாஸ்து பாடி தமிழினத்தின் சுவப் பெட்டிக்கு கடைசி ஆணி இறுக்கியுள்ள கம்யூனிஸ்டுகள், இனியும் தமிழ் மக்களை ஏமாற்றிடலாம் என்று தப்புக்கணக்கு போடுகிறார்கள்!

# ஓதுகிறது!

ஆமாம் நண்பா, கம்யூனிஸ்ட் கட்சியின் புதிய தமிழ் ஏடான ‘புதுயுகம்’ தமிழ் மக்களுக்கு இன்னிணை உரிமைகளை வழங்கப்பட வேண்டும் என்று சில யோசனைகளை அதன் 18.9.71 இதழில் எழுதியிருக்கிறது. இது தமிழினத்தின் கழுத்தைப்பிடித்து நெரித்து கொண்டு விட்டு ஐயோ பாவம் என்று கண்ணீர் வடிப்பதைப் போன்றதாகவல்லவா இருக்கிறது!

அரசியல் நிர்ணய சபையில் தமிழ் மக்களுக்காக வாதிட வகிகற்ற கம்யூனிஸ்டுகள்—அரசாங்க மட்டத்தில் தமிழுக்காக வாதாட முதுகெலும்பற்ற பொதுவுடமையர்கள்—தமிழி

(11ம் பக்கம் பரர்க்க)

# கோப்பாய் கோமகளை காண காஞ்சித் தலைவன் இல்லத்தில் திரண்டது மக்கள் வெள்ளம்!

(சென்றவாரத் தொடர்)

14 ஆண்டுகளின்முன்பு பட்ட இந்த ஒரு நாள் - இந்த ஓரிரு நிகழ்ச்சி என் பிறப்பியனை அடைய வைத்தது போன்ற உணர்வை எனக்கு வந்தது. தலைவனைத் தலைவனே உணர்வான். கவிஞனைக் கவிஞன் அறிவான். கொலைஞனைக் கொலைஞர் போற்றுவார்.

நன்றிகெட்ட சமுதாயம்; நானிலத்திலே கடைப்பிற்றினான்; வஞ்சனையைப் பிழிந்தெடுத்த நஞ்சு நிறைந்த இதயம் படைத்த சண்டாளர் - காட்டிக் கொடுப்பதிலும், நீட்டிப்படுப்பதிலும் கைதேர்ந்த கலைவாணர்கள் நிறைந்து நிறந்து விளங்கும் தமிழர் மத்தியிலே நின்று தன்மானங்காக்கும் கடமையின் எல்லையிலே வாழ்வை அர்ப்பணித்த இரு தலைவர்களும் சிறிது நேரம் அமைதியாக இருந்தனர். பின், தாங்கள் வருவதாக ஒரு வார்த்தை சொல்லி அனுப்பி இருக்கக் கூடாதா? என்றார் அண்ணா.

'கடை ஜாமம் வரை விழிப்பிருந்து எழுதிக்கொண்டிருந்த தங்கள் கீழ்க்கையைக் கெடுத்ததை முதலில் மன்னிக்க வேண்டும்' என்று கூறிக்கொண்டே வேலூர் விடயத்தைக் கூறினார் வன்னியர்:

ஜயோ! நானே நேரில் நின்று வேண்டியதெல்லாம் கவனித்திருப்பேன். இரத்த அழுத்தமுடைய உங்கள் உடலை இவ்வாறு வருத்தலாமா? என்று சொகந்ததும் பிய குரலில் அண்ணா கூறிய போது - ஒய்வும், அமைதியும் ஆறுதலும் உங்களுக்கு கோ எனக்கோகிடைக்குமா? என்று வன்னியர் பதிலளித்தார்.

காப்பி வந்தது

இப்படியே இரு வரும் உரையாடிக் கொண்டிருக்கும் போது கொஞ்சு தமிழிலே, நாத மொழியிலே 'ரொம்ப இளைச்சுப் போயிருக்கிறாங்க. காப்பியைச் சாப்பிட்டு விட்டு கொஞ்சம் தூங்கச் சொல்லுங்க' என்றார் அண்ணாவின் வாசகி! தொத்தா தன் தளர்ந்த உடலையும் பொருட்படுத்தாது அண்ணாவின் மனைவியாருடன் சேர்ந்து தெய்வத்தேனமுதலைய காப்பியைக் கொடுத்த பண்பினை எண்ணியபோது வள்ளுவன் 'விருந்து' என்பதற்கு ஒரு

அதிகாரமே அமைத்து விளக்கியமை புலனாயிற்று.

விருந்து முடிந்தது. படுக்கைகள் தயாராய்விட்டன. தொத்தா மீண்டும் மீண்டும் படுத்து உறங்குமாறு சொல்லிக் கொண்டேயிருந்தார். 'சற்று நேரத்திலே நாங்க தூங்குகிறோம். நீங்க சற்றே தூங்குங்க தொத்தா' என்றார் அண்ணா:

'நீங்க பேசுகிறதை நான் கேட்கப் படாதா அப்பா' என்று தொத்தா கூறியதும் 'உலகமே ஆவலுடன் கேட்கும் உங்கமகன் பேச்சை நீங்க

ஆண்களும், பெண்களும், வாலிபர்களும், கன்னியரும் வந்து கூடுகின்றனர். ஐந்து மணியளவில் அரசியல் உலகை நிறுத்திக் காலைக் கடன் முடிப்பதற்காகச் சென்று எல்லாக் கடன்களையும் முடித்து அறைக்கு வந்த போது பெருங் கூட்டம் தெருவிலும் வீருந்தையிலும் வீட்டினுள்ளும் நெருக்கியடித்துக் கொண்டு நின்றது.

காஞ்சிபுரமே அண்ணா வீட்டிற்கு திரண்டது. அதிகாலை 6 மணி இருக்கும். 'அண்ணா இல்லத்தில் இலங்கை அறப்போர் தலைவர்' என்ற தலைங்கமுடைய துண்டுப் பிரசுரம் அங்கு குழுமி நின்ற மக்கள் சிலரிடம் காணப்பட்டன. சென்னைக்குப் புறப்படும் நோக்குடன் வன்னியர் உடை அணிந்து தயாராக வந்து அறையினுள் இருந்தார். அவரை அண்ணாவின் இல்லக்கிழத்தியார் உள் மண்டபத்துக்கு அழைத்து ஆசனத்தில் இருத்தி திலகமிட்டு வணங்கியதும் பல தாய்மார்கள் வன்னியருக்கு பூக்களைச் சொரிந்து திலகமிட்டு வணங்கினர்.

## அண்ணா வீட்டில் அன்பு விருந்துண்டு இலங்கை தமிழர் பிரச்சனையை எடுத்துரைத்தார் வன்னியர்!

கங்கேனாதுவேறுயார் கேட்பது? நீங்க படுத்துக் கொண்டே கேளுங்க' என்று கூறித் தொத்தாவைப் படுக்கவைத்தார் வன்னியர்!

உரையாடல்

நேரம் மூன்று மணி. அண்ணா அவர்கள், மிகுந்த பணிவோடு 'சிறிது நேரம் தூங்கினால் உடம்புக்கு நல்லது' என்றார். இந்த அரிய சந்தர்ப்பத்தை இழந்தா தாங்குவது? சந்தர்ப்பங்களை நழுவவிட்டுத் தூங்கியதாலே தான் தமிழர் இன்று இந் நிலைக்கு ஆளாகினர். தூங்குந்தமிழரை எழுப்பவேண்டுமே தமிழரை எழுப்ப வழியை ஆராய வேண்டாமா? என்றார் வன்னியர்.

தூங்குந்தமிழனை எழுப்பலாம்; ஆனால் தூங்குவது போற் பாசாங்கு பண்ணுவோனைத் திருத்த வேணும் என்று அண்ணா ஆரம்பித்த வாறே, 'அருமைத் தமிழ் இரா - நெடுஞ்செழியன் அவர்கள் தங்கள் வீரத்தையும், தியாகத்தையும், தங்கள் இயக்கத்தையும் பற்றி அடிக்கடி எங்களுக்குக் கூறி உற்சாகப்படுத்துவார். செல்வாக்கு மிக்க தமிழர் காங்கிரசிலிருந்து பிரிந்து தமிழரசு இயக்கத்தை ஆரம்பித்து பத்து பாராளுமன்ற ஸ்தானங்களையும் கைப்பற்றியிருக்கிறீர்கள்; இயக்கம் ஆரம்பித்து 6, 7 ஆண்டுகளுக்குள் எத்தனையோ மைற்கல் முன்னேறி விட்டீர்கள்; ஆட்சியாளரை எதிர்த்து கொழும்பு மாநகரிலே - அப்பா! என்ன துணிச்சல் - அறப்போர் செய்து உலக மக்களின் கவனத்தைத் திருப்பிய உங்கள் அஞ்சா நெஞ்சத்தையும் - அரசியல் யுக்திகளையும் - தீர்க்கதரிசனத்தையும் போற்றி வணங்குகிறோம்' என்று பீடிகையோடு தமிழர் விடுதலையின் மூலாதாரமான பொருளாதார வளர்ச்சி, சாதி ஒழிந்த சமுதாயம் மொழிப்பிரச்சனை, பகுத்தறிவு, சமநீதிச் சமுதாய அமைப்பு, புனரமைப்புக் கல்வி, முதலிய விடயங்களை இருவரும் பரந்த அளவில் அலசி ஆராய்ந்த போது ஒரே சருத்து, ஒரே திட்டம் எவ்வெக்காலங்களில் மக்களிடையே இவற்றைப் புகுத்துவது - எவ்வாறு புகுத்துவது என்பனவற்றைப் பற்றி ஒரேவித கருத்தையே இருவரும் கொண்டது மன்றி அகிம்சை ஒன்றுதான் போர் முறை என்ற முடிவும் புலனாயிற்று.

பெருங் கூட்டம் திரண்டது. அந்தப் பரிமாற்றங்கள் உச்சகட்டம். மணி நாலு இருக்கும். இருவர், ஐவர் என்றனர், பதின்மர் இவ்வாறு

கியதும் பல தாய்மார்கள் வன்னியருக்கு பூக்களைச் சொரிந்து திலகமிட்டு வணங்கினர்.

இலங்கையிலிருந்து தாயகஞ் சென்ற பல பெரியார்கள் மாலைகள் அணிந்து வணக்கஞ் செலுத்தி சேமம் விசாரித்தனர். தெருவிலே சனக்கூட்டம் மிக மிக அதிகரிக்கத் தொடங்கியது. வெளியே உள்ளவர்கள் உள்ளே வரமுடியாதவாறு கூட்டம் நெருக்கமாக இருப்பதை அவதானித்த வன்னியர் அண்ணாவையும் அழைத்துக் கொண்டு வெளி வீருந்தைக்கு வந்தார்.

சால்வைகள் ஏலம்

அண்ணாவும் வன்னியரும் வீருந்தைக்கு வந்தது தான் தாமதம்; 'அறப்போர் தலைவர் வாழ்க; சமுத்தமிழர் தலைவனே வருக; தமிழ் காக்க உதிரஞ் சிந்திய தியாகச் சுடரே வருக; அண்ணா வாழ்க; என்ற வாழ்த்தொலிகள் வாணப்பினந்தன.

பெருந்தனவந்தரும், பட்டு உற்பத்தியாளருமான கனவான் ஒருவர் மாலை போலக் கட்டிய பெறுமதிக்க சரிகைப்பட்டுச் சால்வைகளை வன்னியருக்கு ஒன்றும் அண்ணாவுக்கு ஒன்றுமாக அணிந்தார். வன்னியர் இரு சால்வைகளையும் ஒன்றாக ஏலம் விட்டு வந்த பணத்தை; மு. கழக நிதிக்கு சால்வைகளை வாங்கிவர பெயரால் அன்பளிப்புச் செய்தார்.

பின்னர் அண்ணா அவர்களின் முன்னுரையோடு வன்னியர் அவர்கள் அரை மணி நேரம் சொற்பொழிவொன்று ஆற்றினார். இலங்கை மேடைகளிலோ இலங்கைப் பாராளுமன்றத்திலோ அத்தகைய சொற்பொழிவு நிகழ்ந்த வில்லை. சத்தியாக்கிரக நிகழ்ச்சியே தலையங்க மாய மைந்தது. உருக்கமாக, ஆனால் தமிழரது ஆற்றலை ஆணித்தரமாக விளக்கித் தொண்டர்கள் தாக்கீதப்பட்ட விதங்களையும் பாதுகாப்பற்ற நிலைமையையும் விளக்கியபோது கற்சிலை போல் நின்று கண்ணீர் விட்ட மக்கள் கண்டனக் குரலில் 'பொங்கும் தமிழர்க்கு இன்னல் விழைத்தால் சங்கரம் நிஜம் என்று சங்கே முழங்கு' என்று அவர்கள் தென் திசை நோக்கி எழுப்பிய நாதம் வீண்போகுமா?

ஒரு நாட்டின் ஜனாதிபதிக்கோ, பிரதமருக்கோ பிரமாண்டமான வரவேற்பு நடைபெறும் சிறப்பினை முழுவதும் ஜனாதிபதியோ, பிரதமரோ பார்த்து அனுபவிக்க

முடியாது. முழுச் சிறப்பினை யும் பார்த்து அனுபவித்து மகிழும் ஒரே ஒரு நபர் காரிச் சாரதியே. அந்நிலையில் என்னிலை அமைந்தது.

சொற்பொழிவு முடிந்தது. உணவுக்காக உள்ளே அழைக்கப்பட்டார் வன்னியர். பல கார வகை ஒரு புறம்; பழ வகை ஒரு புறம்; காப்பி வகை; மிட்டாய்வகை; பான

## வித்துவான் வ. சுந்தையா

வகை; பால்; தயிர்; வட நாட்டு உணவுகள்; தென் நாட்டு உணவுகள் பல அன்பர்களும் கொண்டு வந்து வரிசையாக வைத்திருந்தனர்.

எல்லா உணவுகளையும் வன்னியர் தன்னிரு கரங்களால் தொட்டு தன் இதயத்தே தடவி உங்களனைவரதும் பாசத்தை ஈழத்துச் சகோ தரிசிடம் கூறுவேன்

என்று கூறி தொத்தா கொடுத்த உப்புமரவை உண்டார்.

உணவு முடிந்ததும் சென்னைக்குப் புறப்பட ஆயத்தமாயினார். குறிப்பறிந்து செயலாற்றும் தி. மு. கழகத் தொண்டர்கள் எல்லவா? இரண்டு காரர்கள் அண்ணா வீட்டு வாசலில் தயாராக நின்றன. நீர் நிறைந்த கண்களோடு எல்லோரடமும் விடைபெறுகிறார் வன்னியர். அண்ணாவும் வன்னியரும் காரிலே ஏறுகிறார்கள். கோஷங்கள் மீண்டும் வாணப்பிளக்கின்றன. கார் சென்னை அறிவகத்தை நோக்கி விரைந்தது.

## மனத்தை தளர விடாதீர்!

தமிழரசுத் தலைமகன் டாக்டர் நாகநாதன் அவர்கள் கரமமான செய்தி அறிந்து துயருற்றோம். சமுதாய இந்தியாவும் நன்கறிந்த அப்பெருமகனின் மறைவு சமுத்தமிழர்களுக்குப் பெரிய இழப்பு என்பதில் அய்யமில்லை.

நெருக்கடியான கட்டத்தில் இத்தகைய பெரிய இழப்பு ஏற்படுவதால் சிறிதே தளர்ச்சி ஏற்படும். ஆயினும் உரிமைப் போரில் முனைந்து நிற்கும் இவ்வேளையில் தமிழர்கள் தங்கள் மனத்தைத் தளரவிடக் கூடாது. அவர் இருந்தால் ஏற்று நடத்தக் கூடிய பொறுப்புக்களை மற்றவர்கள் பகிர்ந்து கொண்டு, 'தமிழ் உரிமைப் பெரும்படை ஓர் ஆலமரம்; அதன் ஒரு கிளைபோனால் மற்ற கிளைகள் வளர்ந்து உடனேயே அந்த இடை வெளியை ஈடு செய்யும்' என்பதைத் தமிழர்கள் மெய்ப்பிக்க வேண்டும்.

விடுதலை வழியிலே இன்னல்கள் வருவது போல இழப்புகளும் வரும். அவற்றைத் தாங்கிக்கொண்டு தமிழ் மக்கள் முன் செல்ல வேண்டும். அதாவது 'இரும்பு' மனிதர்' நாகநாதர்க்கு நாம் செய்யத்தக்க கிறப்பு.

-சாலை இளந்திரையன் தில்லி-5

## சினிமாக்காரி

திரைப்பட அழகியே! உன்னைத்தான்...  
செவிகொடும்மா ... இயக்குநர்  
செப்பினுலும்  
சுரைப்பழ முலைகளை உலகத்தார்  
சுவைக்க நீ வெளிக்காட்டல்  
நன்றோ சொல்க!  
அரைத் தொடைத் தளிருடை கட்டுவாய்  
திரைதெனில் நினைக்காண்போர்  
அனைத்தும் காண்பார்!  
உரைத்திடும் இவன் மொழி கேள்பெண்ணே!  
தமிழ்ச்சி! வெறியாடல்  
உதவாதம்மா!  
தசைகளை வெளிக்காட்டல் மேனாட்டார்  
தம் வழக்கம் ... தமிழ்ச்சாதி  
காட்டலாமோ?  
திசையெலாம் மதித்திடும் தமிழ்க்கலை  
உள்ளத்தே திகழ்கலை  
திரையில் இந்நாள்  
வசையுறல் அழகோடி? நினைவைத்து  
படத்தயாரிப்பாளர்  
வணிகம் செய்தார்...  
இசையற நடித்தனை இளம்பசவாய்!  
நீ கெட்டாய்... இளைஞரையும்  
கெடுத்தாயே பார்!  
தடாரெனக் குளத்தினில் விழ்ந்து நீ  
தண்ணீர்ச் சேலை உடலின்  
தசைகள் காட்ட  
படாரெனத் திரும்பவும் வெளிவந்து  
பாடுவாய் பாட்டொன்று ...  
பார்த்த பையன்  
சடாரெனப் பக்கத்தே படம் பார்க்கும்  
இளமங்கை தோளோடு  
சாய்ந்து கொள்வான்!  
விடார் இருவரும் ... அந்த வேளையில்  
விடுவாரா? திரைப்படம்  
கெட்ட கேடே!  
அலைபுரள் கடற்கரை மணல் மிசை  
காதலன் நினைமேனி  
அணைக்க ஆடை  
கலையவே புரளுவாய் ... புரளுவாய் ...  
காதலன் உடலோடு  
புரண்டு நாங்கள்  
தலையணைக் கவிழ்க்க நீ நடிப்பதும்  
மாணவ்ர் இதுகண்டு  
தமது காதல்  
கிலைகளைக் கடற்கரைக் கிட்டுப்போய்  
திரைப்படம் நிகழ்த்தலும்  
அழகோ தேவி?



ஆ: கிருபைநாதன், அரியான்.

கே: யாழ்ப்பாணம் எம். பி. திரு. சி. எக்ஸ். மாட்டி னுக்கும் மூதவை உறுப்பினர் திரு. எம். திருச்செல்வத்துக் கும் உள்ள வேறுபாடு என்ன?

ப: கட்சியால் பெற்ற மந்திரிபதவியை உதறி எறியும் படிக்கி உத்தரவிட்ட போது அதற்கு பணிந்து நடந்தவர் திருச்செல்வம்; கட்சியால் பெற்ற பா. உ. பதவியை துறக்கும்படி கட்சி விடுத்த வேண்டுகோளை தச்சு மாகமத்தித்து கட்சியை திட்டியவர் மாட்டிவன்!!

ஏ. அல்பேட், யாழ்ப்பாணம்.

கே: 'என் வாழ்க்கையில் நானும் பல பாராளுமன்ற உறுப்பினர்களோடு பழகியுள்ளேன் - ஆனாலும் உங்களைப் போன்ற ஒரு போக்கிரியை என்றும் நான் சந்தித்தது கிடையாது' என்று இப்படியாக மாநகர உறுப்பினர் நா. த. செல்வத்தரை அவர்கள் திருவாளர் மனச்சாட்சியின் நெற்றிக்கு நேரே கூறியிருந்தாராம்! உண்மை தானா?

**கேள்வி கேட்போர் கவனத்துக்கு!**

திருவாளர் குயுக் தியாரை ஓய விடுவதில்லையென வாசகர்கள் முடிவு செய்து விட்டார்கள் போலும்! நான்தோறும் நூற்றுக்கணக்கான கேள்விகள் வாசகர்களிடமிருந்து குயுக் தியாருக்கு கிடைத்த வண்ணமிருக்கின்றன. எப்படித் தான் பதில் அளித்தாலும், ஒரு வாரத்தில் 25 கேள்விகளுக்கு மேல் குயுக்கியாரால் பதில் அளிக்க முடியவில்லை - காரணம் இடப் பற்றாக்குறையே! எனவே கேள்விகளை அனுப்பும் வாசகர்கள், தங்கள் கேள்விகளுக்கு அடுத்த வாரமே குயுக்கியாரிடமிருந்து பதில் வராவிட்டால், அதற்காக குயுக்கியாரை மனதுக்குள் திட்டிக்கொள்ளாமல் பொறுமையுடன் காத்திருப்பார்களாக.

அடுத்த, கேட்டுப் பாருங்கள் பகுதியில் எல்லோருக்கும் சந்தர்ப்பம் அளிப்பதற்காக ஒரு வருக்கு ஒரு தடவை ஆகக் கூடியது இரு கேள்விகளுக்கு மட்டுமே பதில் தருவது என்று குயுக்கியார் முடிவு செய்திருக்கிறார். எனவே நீங்கள் செய்யவேண்டியவை வருமாறு:-

- (1) கேள்விகளை அஞ்சல் அட்டையிலேயே எழுதி அனுப்புங்கள்.
- (2) ஒரு அஞ்சலட்டையில் இரு கேள்விகளை மட்டுமே எழுதுங்கள்.
- (3) மறந்துவிடாமல் கீழே தரப்பட்டுள்ள முகவரியை வெட்டி அஞ்சலட்டையில் ஒட்டி அனுப்புங்கள். அப்படி வெட்டி ஒட்டி அனுப்பப்படாத கேள்விகளுக்கு இனிமேல் கண்டிப்பாக பதில் அளிக்கப்பட மாட்டாது. -ஆசிரியர்



ப: இருக்கலாம். அப்படிக்கூறக்கூடிய அளவுக்கு துணிச்சலும் இலட்சியப்பிடிப்பும் நேர்மையும் உடையவர் செல்லத்தரை!

எஸ். அருந்ததி, மானிப்பாய்.

கே: எம். ஜி. ஆர். 'மது ஒழிப்பு' பிரச்சாரம் செய்யப் போவதாக, 10-9-71 வீரகேசரியில் எழுதப்பட்டிருக்கிறதே அது உண்மைதானா?

ப: உண்மைதான்! எம். ஜி. ஆர். தீவிர மதுவிலக்கு ஆதரவாளர் என்பது உலகம் அறிந்த உண்மையாயிற்றே!

வடலூரான், அனாதீவு.

கே: தமிழரசு பா. உ. களின் சிபார்சில் தராதரப் பத்திரமற்ற ஆசிரியர்களை தெரிவு செய்யப்பட்டார்களா?

ப: நானறிந்தவரை திறமையின் அடிப்படையில் தராதரப்படுத்தாமல் ஆசிரியர்களை தெரிவு செய்யும்படி தமிழரசு பா. உ. க்கள் கேட்டுக் கொண்டார்களே தவிர தனித்தனியே யாருக்கும் சிபார்சு செய்ததாக தெரியவில்லை!

காரைசிவம், வரதுவை.

கே: இலங்கை ஒலிபரப்புக் கூட்டுத்தாபனம் தமிழ் வர்த்தக ஒலிபரப்பில் பிறமொழி இசை என்ற நிகழ்ச்சியில் சிங்களப் பாடலை ஒலிபரப்புகின்றது; ஆனால் சிங்கள வர்த்தக நிகழ்ச்சியில் தமிழ்ப் பாடலை ஒலிபரப்புவதில்லை இதன் காரணம் என்ன?

ப: இதற்குப் பெயர்தான் 'சிங்கள சோசலிசம்'!

க. சிவசிதம்பரம், பட்டிக்குடியிருப்பு, நெடுங்கேணி.

கே: ஒருவன் ஒருத்திக்கு - ஒருத்தி ஒருவனுக்கு என்பது தமிழ் பண்பு - இன்றைக்கு இருக்கும் பெண்களும் ஆண்களும் அப்படி நடக்கின்றார்களா இல்லையே அது ஏன்?

ப: எல்லோருக்கும் எல்லாம் சொந்தம் என்கின்ற 'பொது உடமை' கொள்கையை அவர்கள் தீவிரமாக பின்பற்றுவதற்கு இடமிருக்கலாம்.

க. வேலுப்பிள்ளை, நெடுக்குளம், வவுனியா.

கே: தினபதியாருக்கு தமிழ் அரசுக்கட்சியைப் பற்றி பொய்ச் செய்தி பிரசுரிக்காமல் இருக்க முடியாதா!

ப: சிரங்கு பிடித்தவனால் எப்படி அடிக்கடி சொறிந்து கொள்ளாமல் இருக்க முடியாதோ அதே போல் 'தமிழ் எதிர்ப்பு' என்ற சிரங்கு பிடித்துவிட்ட தினபதியாராலும் தமிழரசுக்கட்சி பற்றி பொய் எழுதாமல் இருக்க முடியாது!

ஆர். நாதன், உரும்பராய்.

கே: தினபதி பத்திரிகையை இலங்கை தமிழ் பேசும் மக்கள் குறிப்பாக இ. த. அ. க. சேர்ந்த அன்பர்களாவது பாதுகாக்க வேண்டுகிறேன்!

பகிஷ்கரிக்க வேண்டுமென்று சுதந்திரன் மூலம் பிரச்சாரம் செய்வீர்களா?

ப: ஒரு பத்திரிகையை பகிஷ்கரிக்கும்படி இன்னொரு பத்திரிகை பிரச்சாரம் செய்வது பத்திரிகா தர்மம் ஆகாது; ஆனால் தினபதியாரின் மொழி, இனத்தொருகங்களையும் பொய்ப் பிரச்சாரங்களையும் சுதந்திரன் தொடர்ந்தும் தயவு தாட்சண்யமின்றி கண்டிப்பதுடன் அம்பலப்படுத்தியும் வரும்!

அமலன், கற்கோட்டை, அல்வாய்.

கே: கூட்டம் நடத்த அனுமதி மறுப்பது சனநாயகத்திற்கு முரண்பாடானது அல்லவா?

ப: நிச்சயமாக! கூட்டம் கூடும் உரிமைதான் சனநாயகத்தின் முதல் உரிமை!

கே: இலங்கையில் 'பக்ளா' தேசத்தில் நடைபெறுவதைப் போன்ற நடைபெற இடமுண்டா?

ப: பூனையும் தாக்கப்படத் தாக்கப்பட புலியாக மாறுவது எந்த நாட்டிலுமே தவிர்க்கப்பட முடியாதது தான்!

ஜெயகௌரி, திருநெல்வேலி.

கே: அமீரிதலிங்கத்தைப் பற்றி இரண்டு வரிகள் கூறுங்கள்...!

ப: தந்தை செல்வாவின் விசுவாசத்துக்குரியவர். ஈழத்தமிழகத்தின் நம்பிக்கை நட்சத்திரம்

சு. இரத்தினம், முள்ளியவளை.

கே: தமிழர் ஆங்கிலத்தை இரண்டாவது மொழியாக படிக்க வேண்டும் என்று செல்வா சொல்லியிருக்கிறாரே. இதை அம்மா கட்சி ஏற்குமா?

ப: சும்மா விடய்யா..... தமிழன், தான் விரும்பிய படி கல்விக்கும் உரிமையை பயன்படுத்துவதற்கு அம்மா கட்சியின் சம்மதம் எதற்கு?

கே: எனக்கு நித்திரை குறைவாக இருக்கிறது இதற்கு என்ன செய்யலாம்?

ப: அடிக்கடி தமிழ்ப்படம் பார்ப்பதை குறைத்துக் கொள்ளுங்கள்!

பொ. கலைச்செல்வி, ஏழாலை.

கே: முன்பெல்லாம் தி. மு. க. அரசை ஆதரிப்பது போன்று தமிழ் மக்களை ஏமாற்றி வந்த வீரகேசரி இப்பொழுது நேரடியாகவே தி. மு. க. வைத்தரக்கதொடங்கி விட்டதே!

ப: ஆமாம், தி. மு. க. அரசை குரங்காக்கி காட்டுப்படம் போடும் அளவுக்கு 'ஆரியமாயை' வீரகேசரியை மூடிக்கிடக்கிறது!

சி. ஆறுமுகம், இரத்தினபுரி.

கே: தமிழன் என்றொரு இனமுண்டு, தனியே அதற்கொரு குணமுண்டு, என்று கவிஞர் ஒருவர் பாடினாரே அது என்ன குணம்?

கே: தமிழன் என்றொரு இனமுண்டு, தனியே அதற்கொரு குணமுண்டு, என்று கவிஞர் ஒருவர் பாடினாரே அது என்ன குணம்?

ந. தர்மபாலன், இரத்தினபுரி.

கே: தனித் தமிழகப் பிறந்து பிறந்த இனத்தையே சந்தையில் விற்கும் தமிழனை எப்படி அழைக்கலாம்?

ப: குமாரகுரியர், தியாகராசா, அருளம்பலம், மார்டின், ஆனந்தசங்கரி, ராஜன், எம். சி. இப்படி ஏதாவதொரு பெயரால் அழைக்கலாம்!

ம. இந்திரநாதன், முள்ளியவளை.

கே: பரரதிக்கு விழா எடுக்க எண்ணும் தமிழ்துரோகிகளுக்கு நாம் கொடுக்க வேண்டிய பரிசு என்ன?

ப: 'மோதி மிதித்து விடு பாப்பா - அவர் முகத்தில் உமிழ்ந்து விடு பாப்பா'!



அன்பின் கோவை அண்ணா,

நெஞ்சில் உரமுயின்றி நேர்மைத் திறனுயின்றி முதுகெலும்பற்றவர்கள் எல்லாம் பேரூழிபடித்துக்கொண்டிருக்கும் இந்நாட்டிலே - அதுவும் தமிழ் 'தேசிய' தினசரிகளின் ஆசிரியர்கள் இருக்கும் இந்நாட்டிலே - பத்திரிகைச் சுதந்திரத்தைப் பாதுகாத்திட சிறை புகுந்த உலிகள் புகழ்குன்றின் மேலிட்ட தீபமென இன்றல்ல - என்றமே ஒளிவிட்டுக்கொண்டிருக்கும் மென்பதில் ஐயமில்லை. உணர்ச்சிமிக்க தமிழ் வாலிபர் நெஞ்சமெல்லாம் கோவை மகேசன் வீற்றிருப்பார் என்பதற்கு எவ்வித தடையுமில்லை.

தங்களின் கரத்திலே பேரூழிபடிக்கவலு இருக்கும் வரை எந்த வீணர்களின் பிரச்சாரத்தினாலும் தமிழ் மக்களின் விடுதலை உணர்வை மழுங்கடித்திட செய்ய முடியாது. உறுதி மிக்க தங்கள் கரங்கள் எழுதிக்கொண்டேயிருக்கட்டும்; அதன் பயனாக இந்நாட்டிலே ஆயிரமாயிரம் கோவை மகேசன்கள் தோன்றவேண்டும். அந்நாளே எம் நாட்டின் பொன்னுள் எழுதினமுன் விடுதலையடைய முடியும்.

மார்டின் விவகாரத்திலே எம் நாட்டு தேசிய தினசரிகள் மார்டினின் துரோகத்தை மறைத்து அவர் நல்லவர் என்று பட்டம் போட்டுக் காட்டும் முயன்றதை தமிழ் மக்கள் அறிவார்கள். ஆனால் நீங்கள் திட்டிய அரசியல் மடல்களினால் அவற்றின் முயற்சி பலிக்கவில்லை. உங்கள் அரசியல் மடல்கள் மார்டினின் வாநங்களை செல்லாக்காசாக்கிவிட்டன.

மார்டின் மனச்சாட்சி பற்றிப் பேசுவதும் கோட்சே அறிமுகப்பற்றி பேசுவதும் எவ்வளவு பொருத்தமானது என்பதை நிரூபித்து விட்டீர்கள்!

—சொ. சிவாகரன் சென். ஜோன்ஸ் கல்லூரி, யாழ்ப்பாணம்;

அன்பு அண்ணா, தாங்கள் எழுதியிருந்த 'சாவி'யும் புதிய சாதனை

வே: குகானந்தா திருநெல்வேலி

கே: குருநகர் வீடமைப்புத் திட்ட அங்குராப்பணவைப்பதில் திரு. எம். சி. சுப்பிரமணியம் பேசும்போது யாழ்நகரில் வசிக்கும் சிங்கள மக்களுக்கு வீடுகள் கட்டிக்கொடுக்கும் படி அமைச்சரிடம் கோரினாரே, அதேநேரம் தாழ்த்தப்பட்ட தமிழ் மக்கள் அனைவரும் மாடமாணிகையில் வசிக்கின்றனர் என்று எண்ணிக்கொண்டா இக்கோரிக்கையை விடுத்தார்?

ப: தாழ்த்தப்பட்ட தமிழ் மக்கள் எக்கேடு கெட்டா வேன்னா? அவர்கள் பெயரை சொல்லி பதவிபெற்றுகிவிட்டதே! சிங்களத் தலைவர்களுக்கு முந்தாம் ஒரு நல்ல அடிமை என்று காட்டிக்கொண்டால்தானே அவருக்கு எலும்புத் துண்டு கிடைக்கும்?

செல்வி: றூபிகுரு முர்த்தி; பண்ணைகம்

கே: தந்தை செல்வாவின் (அரசியலில்) வலது கை தறி போது யார்?

ப: அறம்!

படைத்தவன் என்ற நரசாவி இறுதி யாத்திரை பற்றிய கட்டுரை, எம்மையெல்லாம் இதயம் புடைத்து விம்மியழவைத்து விட்டது. இறுதி யாத்திரையிலே நாமெல்லாம் பங்கு பற்றியது போன்ற உணர்வு உண்டாகியது.

—சி. க. சண்முகநாதன், யாழ்ப்பாணம்

கோவை அண்ணாவுக்கு,

ஆட்சியாளரின் அவசர கால நிலையில் தங்கள் உணர்ச்சிகளை வெளிக்காட்ட முடியாமல் தவித்துக்கொண்டிருக்கும் இலட்சக்கணக்கான தமிழ் மக்களுக்கு வாரமொரு முறையாவது இரை கொடுத்துக்கொண்டிருக்கும் உலிகளுக்கு என்னுடைய மனமார்த்த நன்றிகள்.

—இரா-வரன் கட்டுபெத்தை மொரட்டுவ;

கோவை அண்ணா,

"அகழ்வாராய்ச்சி" அபாரம். பத்திரிகைகள் கொண்டு வந்த அகழ்வாராய்ச்சி அறிக்கைகளைக் கண்டு புண்பட்டுக் கிடந்த என் நெஞ்சுக்கு தங்கள் தலையங்கம் ஒரு சிறு ஆறுதலைத் தந்தது. திருமலை தொன்றுதொட்டு சிங்களப் பிரதேசம் என நினைந்தும் திட்டத்தினையே அகழ்வாராய்ச்சி அறிக்கைகள் வெளிவருகின்றன என்பது எனது தாழ்மையான அப்பிராயம்.

இந்த சந்தர்ப்பத்தில் எங்கள் பக்கத்தில் கள்ளங்கபட மற்ற பரமரமக்களுக்கு மந்திரவாதி நிலத்துள் மறைத்துத் தாழ்த்து வைத்து "செய்வினை" எடுத்துக் காட்டும் வித்தைதான் நினைவுக்கு வருகிறது. தமிழன் ஒன்றும் அறிய மாட்டாத அப்பாவியும் அல்ல. அவனை அகழ்வாராய்ச்சி மாயா ஜலங்களால் மயக்கவும் முடியாது என்பதை தங்கள் தலையங்கம் தெளிவு படுத்தி விட்டது. "தொடரட்டும் தங்கள் தமிழ்த்தொண்டு"

—செ. ஞானசபேசன் - ஏழாலை, மேற்கு

வெட்டி ஒட்டப்பட வேண்டிய முகவரி - திருவாளர் குயுக்கியார் மே/பா சுதந்திரன் 194ஏ, பண்டாரநாயக்கா வீடு கொழும்பு-12

**என் பிழையும்  
அச்சுப் பிழையும்**

இடையில் ஒரு வாரம் இத்தொடர் வெளிவராமல் என் பிழையினால். நாள் அதிகாரபூர்வமாகத் தமிழரசுக் கட்சி உறுப்பினர்களைச் சேர்ந்தது 1955 ஆம் ஆண்டில். கடந்த வாரச் சுதந்திரனில் 1956 ஆம் ஆண்டில் என வெளிவந்தமை அச்சுப் பிழையினால்:

—சுரிகாலன்.



# நினைவில் ற்பவை

அடுக்குமொழியில் அண்ணாவையும் தூக்கிவிசி விட்ட டொக்டரின் தமிழ்ப் பேச்சின் வீச்சுகள் சில பிறரின் உயிருடன் விளையாடிய சங்கதிகளும் உண்டென எழுதினேன். நடந்தது இதுதான்.

**காலஞ் சென்ற...**

யாழ்ப்பாணத்து அல்பிரட் துரையப்பா அப்போது மேயர் பதவியினின்றும் இறக்கப்பட்டிருந்தார். அன்றாது அரசியற் சாகசங்கள் அன்றும் சிறிய அளவில் நடைபெற்றுக்கொண்டிருந்தன. அவரையொத்தகற்றுக்குட்டிகளின் வெற்றுவேட்டுகளை யிட்டு ஆத்திரமடைந்திருந்த டொக்டர், யாழ்ப்பாணம் முற்றவெளி மைதானத்தில் நடைபெற்றவொரு கூட்டத்தில் துரையப்பாவைப் பற்றிக் குறிப்பிட்டுப் பேச விரும்பினார்.

'முன்னாள் மேயர்' அல்லது 'மாஜி மேயர்' என்று குறிப்பிடுவதற்குப்பதிலாக வார்த்தை வராமையால் 'காலஞ் சென்ற மேயர் துரையப்பா' எனக் குறிப்பிட்டுப்பேசினார்.

கூட்டம் விஷயம் விளங்கிக் 'கொல்' வெளச் சிரித்தது. உடனடியாக மேடையிலிருந்த தலைவர்கள் சரியான வார்த்தையைச் சொல்லிக் கொடுத்துத் திருத்தினர். ஒப்புக்காகச் சரியான வார்த்தையை பின்னர் சொன்னாராயினும், மேடையிலிருந்து இறங்கியவுடன் தமது தமிழே சரியான தமிழ் என டொக்டர் வாதாடினார். 'முன்னாள்' 'காலஞ் சென்ற' என்ற இரு சொற்களுக்கு மிடையிலான வேற்றுமை விளக்கப்பட்டபோது தமது தவறை வெகுவாகச் சுவைத்துச் சிரித்தார்.

**இரட்சகர்**

அரசியலில் அழுத்தமான கருத்துக்கள் சிலவற்றைக் கூறும் ஆங்கிலச் சொற்களுக்கான தமிழ்ச் சொற்களை டொக்டர் கேட்டறிந்து வைத்திருந்தார். அவை சரளமாக அன்னாரின் நாவில் நடமாடும்.

உதாரணமாக, 'சுயநிர்ணய உரிமை' (SELF DETERMINATION) என்ற சொல்லைத் தாராளமாகப் பயன்

படுத்துவார். சுயநிர்ணய உரிமை என்ற கோட்பாடை நிலை நிறுத்தவதில் அவர் மிகவும் நம்பிக்கை கொண்டிருந்ததே இதற்குக் காரணம்.

தமிழ் நாட்டுடன் டொக்டரின் குடும்பத்திற்குள்ள தொடர்பு அநாதியரனதும் ஆழமானதுமாகும். எனினும் சென்னைத் தமிழ்ச் சொற்கள் டொக்டருக்குக் கைவந்தமை எனக்கு ஆரம்பத்தில் புதிராகவே இருந்தது.

தது: டொக்டரின் தயவியே இவர்களது பாதுகாப்பு நிச்சயிக்கப்பட்டது.

டொக்டர் இவர்களுக்கிடக் கட்டின இதுதான்: 'வருகிறவனை அடித்து வீழ்த்திவிட்டு வா; மிகுதி நான் பார்த்துக்கொள்கிறேன்' என்பது.

காடையர்கள் பலர் வீழ்த்தப்பட்டதும் உண்மை. பெரலீஸ் பகுதியினரின் சங்கதிகளை டொக்டர் சமாளித்

வற்றை நாடாளுமன்றத்தில் நாடறிய முழக்குவதற்காக டொக்டர் பின்னர் பாதிரி வேடம் பூண்டு பூநகரி வழியாகக் காரில் பயணம் சென்ற சேதிகள் பலரும் அறிந்ததே. டொக்டரின் முயற்சியின் முழுமை அல்லது வெற்றி தோல்வியல்ல இது. கவனத்திற்குரியது. இக்கட்டானவேளைகளில் அன்னாரின் சிந்தனையும் செயலும் எவ்வளவு நுண்ணியதாகவும்

## (3) நம்பிக்கெட்டான் நாகநாதன்

(ஐலம், ஜோலி, உட்காருங்கோ, ஐயா, போன்ற இனனோரின் சொற்களைப் பயன்படுத்துவார்.)

பம்பலப்பட்டியில் டொக்டர் மருத்துவசாலைவைத்து நடாத்தியபோது டொக்டரின் தயவியே பம்பலப்பட்டிச் சந்தியில் 'சைவ ஹோட்டல்' கள் நடாத்திய இந்திய வம்சா வழியினர் பலரை அறிவேன். இவர்கள் கடைகள் தெரடங்கிய நாட்களில் கப்பங்கேட்கும் காடையர்கள் தொல்லை மிகுந்திருந்

துக் கொண்டதும் உண்மை. இதனால் கொழும்பு வாழ் இந்திய வம்சாவழியினர் டொக்டரில் தமது இரட்சகரைக் கண்டனர்.

கள்ளக் குடியேற்றக்காரர் என்று சந்தேகத்தில் பிடிக்கப்பட்டு சும்பனித்தெரு காவல் முகாமில் வைக்கப்பட்டோருக்கெல்லாம் கைகொடுத்த தெய்வம் டொக்டரே. ஒரு நாள் உணவுக் கெளபம்பலப்பட்டிச் சந்தி ஹோட்டலொன்றில் நுழைந்தவன் அங்கு உள்ளே கட்டிலொன்றில் டொக்டர் சூட்டும் கோட்டுமாக சாய்ந்திருக்கவும், ஏனையோர் பரிவுடன் அவரின் கையையும் காணும் பிடித்துவிட்டுக் கொண்டே குறையிரந்து கொண்டிருக்கவும் கண்டு பிரமித்துவிட்டேன். டொக்டரின் தமிழில் இந்திய மணம் கமழ்ந்த காரணத்தைப் பின்னர் புரிந்துகொண்டேன்.

சாதாரண உரையாடல்களின்போது டொக்டர் ஆங்கிலத்திலும் சரி தமிழிலும் சரி ஏனையோரை மடக்கி விகடவுரை. (WITS) பகர்ந்த நிகழ்ச்சிகள் பலவுண்டு. இவற்றைப் பின்னர் கூறுவேன்.



**அந்தக் கடிதம்:**

இரண்டு வாரங்களுக்கு முன் நான் பெற்ற கடிதமொன்று வாசித்த உடன் என்னைக் கலங்கவைத்து விட்டது: அமெரிக்காவிலிருந்து என் கேண்மைக்க நண்பன் சிற்தரன் சென்ற மாதம் 19ம் திகதி எழுதிய கடிதம் அது. சிற்தரன் டொக்டரின் நல்லூர்தி தொகுதியின் நடுநாயகமான திருநெல்வேலியைச் சேர்ந்தவர். 1958ம் ஆண்டில் சிறி எதிர்ப்புப் போரில் நாமிருவரும் பங்கு கொண்ட நாட்டொட்டு நடப்புறவு பூண்டவர்.

டொக்டரின் பால் பேரன்பு பூண்டவர் இவர். டொக்டரின் தேர்தல்களில்போது இவரது குடும்பத்தினர் முழுமுச்சாக உழைத்தவர்கள். 1961ம் ஆண்டு இந்நாட்டின் ஆட்பெரும் பண்டையுடன் கூடிய அதிகார நிருவாகத்தையே சில மாதங்களாக உயிரும் உணர்ச்சியுற்றதாகக் கிவிட்ட அற்பு போரை தொடர்ந்து தலைவர்கள் கைதாயினர். வேறு திட்டங்களுடன் தன்மறைவாகிய டொக்டர் கரந்துறைந்தது சிற்தரன் வீட்டிலேயே.

வடகிழக்கு மரகாணங்களில் மட்டுமே அவசரகால நிலை பிரகடனப்படுத்தப்பட்டிருக்கிறது என்ற நினைப்பில் கொழும்பு சென்று நடந்த

தீவிரமாகவும் இயங்குகின்றன என்பதே எண்ணற்கினியது.

சிற்தரனின் கடிதத்தைப் பற்றிக் குறிப்பிட்டேன். ஆமாம், டொக்டரைக் கண்டு ஒரு விஷயத்தை முடித்து அனுப்பும்படி எழுதியிருந்தார். தனிப்பட்ட உதவியல்ல பொதுப் பிரச்சினைதான். என்னைக்குக் கடிதம் கிடைத்த நேரத்தில் மட்டுமல்ல, கடிதம் எழுதப்பட்ட நேரத்திலேயே டொக்டர் இங்கு இக்கலை; அதற்கு இருநாட்களுக்கு முன்பாகவே அவர் பயணம் போய் விட்டார்.

கடிதத்தை வாசித்தபோது என்னையறியாமலேயே கண்கலங்கி விட்டேன். மேலியெங்கும் ஒரு கணம் மின்சாரம் பாச்சியது போலிருந்தது. இங்கிருந்து அமெரிக்காவுக்குச் சுதந்திரனைத் தருவித்துக்கொள்ளும் நண்பன், அதற்குச் சின்னாட்களுக்குப்பின் சுதந்திரன் இதழைப் படித்துவிட்டு டொக்டரின் மறைவையறிந்து குய்யோ முறையோ என்று கடிதம் எழுதியிருந்தான்.

சிற்தரனைப்பற்றி எழுதுகின்ற நேரத்தில், சிற்தரனும் நானும், இன்னும் நூற்றுக்கணக்கான இயக்க இளைஞர்களும் சேர்ந்து நிறுவிய இளந்தமிழர் இயக்கம் பற்றியும் இவ்வியக்கத்துடன் டொக்டரின் நெருங்கிய ஈடுபாடுபற்றியும் எழுதத் துடிக்கிறேன். பிறிதொரு இதழில் எழுதுவேன். அரசியல் விமர்சகர்களால் முத்திர்த்தாரெனக் கூறப்படும் இடதுசாரியினர், வலது சாரியினர், நடுப்பாதையினர் என்போரில் டொக்டர் என்பாதையினர் என்பது குறித்தும் இத்தொடர்பில் எழுதுவேன்.

**பயங்கரமான அடி:**

1952ம் ஆண்டுத் தேர்தலை மீண்டும் திரும்பிப்பொர்க்கிறேன் அத்தேர்தலில் டொக்டர் 4409 வாக்குகள் வித்தியாசத்தில் தோல்வியடைந்தார். மேலெழுந்தவாரியாக அத்தோல்வியைவிட்டு அரசியலரங்கின் மேன்மட்டத்தில் எவரும் வியப்போ வருத்தமோ தெரிவித்ததாக எனக்கு நினைவில்லை; சிறுவன் என்புலமைக்கு எட்டுவதாக எதுவும் புலப்படவில்லை. 'அதிசண்டப் பிரசண்ட வீரன், தீரன் குரன்' திரு. போன்சன் பலம் வெற்றிபெறுவாரென்பது சாதாரணமாக எதிர்பார்க்கப்பட்டு வொருருகவே அன்றைய அரசியல் வட்டாரங்களில் விமர்சித்தன. (10-ம் பக்கம் பார்க்க)

## சக்தியின் இயக்கத்தை விரிவுபடுத்தும் ஒப்புயர்வற்ற நவராத்திரி விழா!

சக்தியின் சிவம் இல்லை சிவம் இன்றிச் சக்தியில்லை. இந்த உண்மையில் இருந்து சக்தியின் இயக்கம் இப்பிரபஞ்சத்திற்கு எத்துணை அவசியம் என்பது தெளிவாகிறது. நாம் ஒன்றை நினைப்பதாயினும், சொல்வதாயினும், செய்வதாயினும் சக்தியின் 'சக்தி' யால் தான் முடிகிறது. அன்னை வடிவத்தில் அகிலத்தை, அதிலத்தின் கண்ணுள்ள அலைகளை, நதியை மனையை, ஏன் நாம் பேசும் மொழியையுமே ஏற்றிப் போற்றுகிறோம். இந்த மாபெரும் இயக்கத்தின் தலைவி அன்னை சக்தி மாதா, கல்வி, செல்வம், வீரம், என்னும் மூன்று பெரும் பிரிவுகளுக்கும் தலைவியாக ஒவ்வொரு இலட்சணத்தில் நின்று அருள் பரளிக்கிறாள். இம் மூன்று பிரிவுகளையும் உள்ளடக்கியதே நவராத்திரி விழாவாகும்.

வழங்குகின்ற கலைவானியை நினைந்து கொண்டாடும் இறுதி மூன்று நாள் பூசையுமே மிக மிகச் சிறப்பாக எங்கும் கொண்டாடப்படுகின்றன. நவராத்திரி என்னும் சிறப்பு மிகு இப்பெரும் விழா ஆலயத்தில் மட்டுமல்ல; வித்தியாலயங்கள், மடாலயங்களிபணிமனைகள், வாசிக சாலைகள், வேறு மக்கள் கூடும் ஒவ்வொரு இடங்களிலும் இவ்விழா கொண்டாடப்படுகின்றது; சைவ நன் மக்கள் குறிப்பாக மங்கையர்கள், தாய்மார்க்கள் பக்தியோடு நோன்பிருந்து அருள் பெறுவர். வலிமை, நல்லொழுக்கம், வீரம், அருளுடமை எல்லாம் பெற்றுச்

**செல்வி  
நோ. இராசம்மா**

சிறந்த நல்வாழ்வு வாழத்தேவியர் மூவரையும் வணங்குகின்றோம். இம் மூவரும் ஒன்றையிணைந்த 'சண்டிகா பரமேசுவரி' என்னும் திருப்பெயரில் வழிபடுவது முண்டு. கலைவானியின் கட்டாட்சம் பெற்றவர்கள்... பெறுபவர்கள் அறிஞர்களோடு கவிஞர்களோடாவர்.

நாவில் வந்து சேவை செய்வாய் லோகநாயகி' என்றும்

'அல்லும் பசலும் அனவரதமும் துதித்தால் கல்லும் சொல்லாதோகவி'

என்றும் அறிவுடைப்பாவலர்கள் திருவருள் நெறியாளர்கள் கூறிச் சென்றிருக்கிறார்கள். ஆயகலைகள் அறுபத்து நான்கினையும் அள்ளித் தருகின்ற அபிராமித்தாய் சகல கலாவல்லியின் திருக்கருணை பெற்றதனாலன்றே அமரகவி பாரதியார் அன்று சக்தியின் அருட்பாங்களை அள்ளிச் சொரிந்தார்.

'வெள்ளைத் தாமரைப் பூவில் இருப்பாள் வீணை செய்யும் ஒலியில் இருப்பாள் கொள்ளையின்பம் குலவு கவிதை கூறுபாவலர் உள்ளத்திருப்பாள்'

இஃது பாரதியார் அள்ளி வழங்கிய கலைவானியின் மணிப்பாடல்களின் சிதறல்களில் ஒன்றாகும். பாரதியார் சக்தியின் கருணையைப் பூரணமாகப் பெற்றவர். கற்றாய்... கனலாய்... தண்ணிலவாய்... கிண்ணாய், மண்ணாய்; வீரிகடலாய் ஒவ்வொரு வடிவமாய் சக்தியைக் கண்டு பண்ணாரி இசை தந்து... பரிமளிக் கும் பாடல் தந்து... கனல் தெறிக்கும் வீரம் தந்து காவியமானார்.

அறிவுச் செல்வத்தை அள்ளிவழங்கும் அன்னை கலைவானியை அன்புருவாய்; குழந்தையாய், பண்ணாய், இசையாய்ப் போற்றிப் பரவசப்படும் மங்கலமான விழா நவராத்திரி விழாவாகும். இவ்வுழா விஜயதசமியுடன் நிறைவுறும். விஜயதசமியன்று சின்னஞ் சிறுர்களுக்கு ஏடு தொடக்குதல் வைபவம் இடம் பெறும். கல்வியை அருளும் அன்னை யின் விழாவில் 'அ' எழுதத் தொடக்கிவைக்கும் சிறந்த தெய்வக் காட்சியை விழா நடை பெறும் இடமெங்குமல்ல... பாடசாலைகளில், கல்விக்கூடங்களில் காணலாம். இல்லந்தோறும் இலட்சுமீகரம் விளங்க... மனையறம் பொலிய... அறிவு விருத்தி பெற்று விளங்க அனைவரும் மாண்புடன் கொண்டாடி நவராத்திரி விழாவைச் சிறப்பிப்போமாக!

ஓம் ஜெயசக்தி மாகா!  
ஓம் அன்னை கலைவானி!  
ஓம் பரிமள அருளினி!  
ஓம் சக்தி ஓம்!

இப்பிரபஞ்சத்தின் நுண்மான் கலைகளை விரிவுபடுத்தும் அறிவு என்னும் செல்வத்தை மக்களுக்கு வாரி

# தீவிரமாக நடைபெறுகிறது தமிழ் ஒழிப்பு!

**பல** நாட்களின் பின் தமிழியக்கம் பற்றி மீண்டும் தூண்டவேண்டியுள்ளது. செய்தித் தணிக்கை காரணமாகச் சிறிது ஒய்ந்து இருந்தோம். ஆனால் அவசரகால நிலைமையையும் தணிக்கை அதிகாரத்தையும் தமிழ் ஒழிப்புக்காகப் பல தீவிரவாதிகள் பயன்படுத்துவதைக் காணும் பொழுது பேசாமலிருக்க முடியவில்லை! நெஞ்சு கொதிக்கின்றது.

ஏறக்குறைய எல்லா அரசாங்க நினைக்காளங்களிலும் திட்டமிட்டுத் தமிழ் ஒழிக்கப்படுகிறதென்று கூறலாம். பெயர்ஸ் பலகைகளிலும், படிவங்களிலும் சுற்றறிக்கைகளிலும் பிறவற்றிலும் இடம் பெற்றிருந்த தமிழ் ஒழிக்கப்படுகின்றது. தமிழில் எழுதுவோருக்குத் தமிழ் மொழி பெயர்ப்புக் கூட அனுப்பப்படுவதில்லை. சிங்களக் கடிதத்துடன் ஆங்கில மொழி பெயர்ப்பு அனுப்பப்படுகின்றது.

ஆயுள் காப்புறுதிக் கூட்டுத் தாபனம் தமிழில் மொழி பெயர்ப்புத் தானும் அனுப்ப வசதியில்லை ஆங்கில மொழியில் அனுப்பலாம் என்று தமிழில் எழுதிய சட்ட மாணவருக்கு அறிவித்துள்ளது இந்த விடயம் பற்றி இப்பொழுது ஊர்காவற்றுறைப் போட்டி நடவடிக்கை எடுத்து வருகின்றார்.

யாழ்ப்பாணத் தி லு ள் ள மரண விசாரணை அதிகாரி ஒருவர் சென்ற பல வருடங்களாகத் தமிழில் தமது அறிக்கையை அனுப்பி வந்தார். இப்பொழுது அவரை ஆங்கில மொழிபெயர்ப்பு அனுப்பும்படி வற்புறுத்தியுள்ளார் யாழ்ப்பாண நீதவான்.

யாழ்ப்பாணக் கச்சேரியில் பிறப்புச் சான்றிதழ் பெறுதற்குரிய விண்ணப்படிவம் தனிச்சிங்களத்தில் உள்ளது. இதனையே தமிழ் மக்களுக்குக் கொடுக்கின்றார்கள்.

துறைமுகச் சரக்குக் கூட்டுத் தாபனமும் துறைமுக

## தமிழியக்க தொண்டர்களின் முன்னொலுள்ள பெரும்பணி!

ஒப்புநோக்கல் காவல்சேவை கூட்டுத்தாபனமும் இப்பொழுது தமிழை ஒழித்துக் கட்டத்தம் முன்னே போட்டி போடுகின்றன. சுகாதார அமைச்சும் சுகாதாரத் திணைக்களமும் தனிச்சிங்கள மயமாகிவிட்டன. தமிழில் மொழி பெயர்ப்புக் கூட அனுப்புதற்கு இவை விரும்பவில்லை. கடித இதழ்களிலிருந்து தமிழ் ஒதுக்கப்பட்டுள்ளது; தமிழை இந்நாட்டில் வாழவைக்க விரும்பினால் பெரும் போராட்டத்தைத்

தான் நடத்த வேண்டிய நிலைமை உருவாகியுள்ளது.

### உடனே செய்ய

தமிழியக்கத் தொண்டர்களே! உங்கள் ஊரிலும் அயலூர்களிலும் இலங்கை வங்கியில் கணக்கு வைத்திருக்கும் தமிழர்களிடம் சென்று அவர்களை இலங்கை வங்கியுடன் நடத்தப்படும் எல்லாக் கடிதத் தொடர்புகளை யும் தமிழிலேயே செய்ய விரும்புகிறோம் என்று எழுதச் சொல்லுங்கள்?

இலங்கை வங்கியில் கணக்கு வைத்திருப்பவர்கள் ஒவ்வொருவரையும் எந்த மொழியில் எல்லாக் கடிதத் தொடர்புகளையும் வைத்திருக்க விரும்புகிறீர்கள் என்று இலங்கை வங்கி தனித்தனி கேட்டுள்ளது. மறுமொழி அனுப்பாவிடின் அரசாங்கமொழியில் தொடர்பு கொள்ளப்படும். எனவே இந்த விடயத்தை உடனே கவனியுங்கள்; இலங்கை வங்கியில் தமிழை வாழச் செய்ய அருந்தருளும். ஒரு தமிழரையும் தவறவிட வேண்டாம்.

# நானாய சந்ததியின் நலனுக்கு இற்றைத் தமிழன் செய்யவேண்டியதென்ன?

‘தண்ணீரை விட்டு என்னெண்ய எடுக்க நினைப்பது’ போல இலங்கை வங்கியிலேயும் ஓர் என்னெண்ய விளையாட்டு நடக்கப்போவதாகப் பயப்படுகிறேன். அதனால் தான் வங்கிக் கணக்கு வைத்துள்ள தமிழ், முஸ்லீம் நண்பர்களுக்கும், இனிமேல் வங்கியிலே கணக்கு ஆரம்பிக்க நினைக்கும் தமிழ் அன்பர்களுக்கும் ஒரு தூரநோக்கு

வேண்டுமென்று கோரி விடுக்கிறேன். அண்மையில் வெளியான இலங்கை நிருவாக சேவைப் போட்டிப் பரீட்சையிலே ஆக ஐந்து தமிழர்கள்தான் தெரிவு செய்யப்பட்டுள்ளார்கள். ஏனைய தமிழர்கள் எல்லோரும் பரீட்சையில் சளைத் தவர்களா? இருக்கவே இருக்காது! தமிழ் நிருவாக உத்தியோகத்தர்களின் தேவை நாட்டுக்குப் போதுமான

தென அரசாங்கம் நினைத்திருக்கலாம். இதே நிலை எதிர்காலத்திலே இலங்கை வங்கியிலும் ஏற்படலாமல்லவா?

ஆம், இப்போது இலங்கை வங்கியிலே கணக்கு வைத்துள்ளவர்கள் தாங்கள் விரும்பிய எந்த மொழியிலாவது வங்கியுடன் கடிதத் தொடர்பு வைத்துக் கொள்ளலாம் எனச் சுற்று நிரும்ப முலம் அறிவிக்கப்பட்டிருப்பதைப் பெரும் பரிசீலனை தமிழ் அன்பர்கள் முஸ்லீம் தோழர்கள் அறியமாட்டார்கள். அவர்கள் கடிதத் தொடர்பைத் தமிழுக்குப் பதில் ஆங்கிலத்திலோ சிங்களத்திலோ செய்து கொண்டால் அவர்களுக்கு வசதியாக இருக்கும் என இந்த இக்கட்டான சந்தர்ப்பத்தில் கூடக் கருதுவார்கள்.

கப்பட விருக்கின்றது என்பதை அவர்கள் உணர்வார்கள். வங்கியிலே தமிழ் மொழியில் தொடர்புகள் குறையும் வேளையில் இனிமேல் வங்கி எழுது வினைஞர்கள், காசாளர்கள் தேர்விலும் தமிழர்கள் தொகை குறைக்கப்படலாம் என்பதைத் தமிழ் அன்பர்கள் உணர வேண்டும்.

நானாய நமது தமிழ்ச் சந்தி இலங்கை வங்கியிலே உத்தியோகத் துறையிலே நலம் பெற வேண்டுமானால் தமிழிலே கடிதத் தொடர்புகளை வைக்குமாறு வங்கிக் கணக்குள்ள தமிழ் முஸ்லீம் சகோதர சகோதரிகளை மிகவும் தாழ்மையாக வேண்டுகிறோம். தமிழ் வாழ, தமிழ்ச் செல்வங்கள் வாழ உதவுங்கள்; நானாய சந்ததி நலம் பெறட்டும்; இனியாவது நாம் விழிப்புணர்ச்சியுடன் இருப்போம்! —செவ்வேள்.

# கம்யூனிஸ்ட்கட்சியின் போக்கில் தமிழ் வாலிபர்கள் அதிருப்தி! குழப்பத்தில் முடிந்தது கூட்டம்!

**நாலு** வருடங்களுக்குப் பின் காலம் கடந்து நடத்த முற்பட்ட வட மாகாண கம்யூனிஸ்ட் கட்சி மகாநாடு குழப்பத்தில் முடிவடைந்தது. மகாநாட்டில் பார்வையாளராகக் கலந்துகொண்ட கம்யூனிஸ்ட் கட்சியின் பொருளாளரும், மத்திய கமிட்டி உறுப்பினரான செல்வப்பா குமாரசுவாமியும், தேசிய அமைப்பாளரான திரு. எஸ். சமரவீக்கிரமாவும் ஏமாற்றத்துடன் கொழும்பு திரும்பினர். மிகவும் கட்டுக்காப்புடன் பரம இரகசியமான குழ்நிலையில் ஆரம்பித்த இம்மகாநாடு 4ம், 5ம் திகதிகளில் தொடர்ந்து நடைபெற ஏற்பாடாகியிருந்தும் 4ம் திகதி பி.பி.மணியுடன் பெரும் குழப்பத்துடன் பிசுபிசுத்தது.

நாலு வருட காலமாக ஒத்திப்போடப்பட்டு இன்று நடைபெற வேண்டியிருந்த மாவட்டக்குழு தேர்தல்கள் காலவரையறையின்றி ஒத்திப்போடப்பட்டிருப்பதாகவும், தானும் தன்னால் தெரிவு செய்யப்பட்ட இன்னும் நான்கு பேர்களையும் கொண்ட ஒரு தலைமைப் பீடம் வட மாகாணத்தில் கம்யூனிஸ்ட் கட்சியை நடாத்திச் செல்லும் எனவும் மாண்ட்டச் செயலாளர் அவைத்திவிங்கம் அவர்கள் மகாநாட்டின் ஆரம்பத்தில் தானே தெரிவித்தார்.

மாவட்ட குழுத் தேர்தலுக்கு நின்ற வேட்பாளர்களில் ஒருவரான திரு. வி. அரியரத்தினத்தை முதல் நாளன்று கட்சியிலிருந்து தற்காலிகமாக நீக்கம் செய்திருப்பதையும் மகாநாட்டிற்கு தெரிவித்த மாவட்டச் செயலாளர் திரு. அ. வைத்திவிங்கம் எவ்வித காரணமும்

காட்டாது தேர்தல்களை ஒத்திப்போடும் உரிமையும், அங்கத்தவர்களை நீக்கம் செய்யும் உரிமையும் தமக்கு உண்டென்றும் வாத்தாடினார்.

இதைத் தொடர்ந்து கூட்டத்தில் கூச்சலும் குழப்பமும் ஏற்பட்டது. நடக்கவிருந்த தேர்தல்களை ஒத்திப்போட்டதும், தேர்தலில் போட்டியிட விருந்து வேட்பாளர்களை மகாநாட்டிற்கு முதல் நாளன்று கட்சியிலிருந்து தன்னிச்சையாக நீக்கம் செய்து கட்சி உறுப்பினர்களின் ஜனநாயக உரிமைகளைப் பறிக்கும் நடவடிக்கையாகுமென பொதுச் சபை வாத்தாடியது, பொதுச் சபையின் கருத்துக்களை மாவட்டச் செயலாளரும் அவரால் நியமிக்கப்பட்ட தலைமைப் பீடமும் ஏற்க மறுக்கவே பொதுச் சபை உறுப்பினர்களின் ஆட்சேபித்து வெளிநடப்புச் செய்தனர்.

இதைத் தொடர்ந்து உறுப்பினர்களால் முன்னறிவித்தல் கொடுக்கப்பட்டிருந்த பிரேரணைகள் விவாதத்திற்கு எடுக்கப்பட்ட வேண்டுமென்று பொதுச் சபை உறுப்பினர்கள் கேட்டுக்கொண்டனர். கட்சியின் முக்கிய பிரமுகர் ஒருவரால் கொண்டுவரப்பட்ட தனி இனக் கோரிக்கை கம்யூனிஸ்ட் கட்சியின் இன, மத பேதமற்ற சமுதாயக் கொள்கைக்கு முரணானது என்ற பிரேரணையை திரு. எஸ். லூயிஸ் பிரேரித்தார். இலங்கைக் கம்யூனிஸ்ட் கட்சியின் உயர் பீடமான ‘அரகியல் கமிட்டி’ (பொலிட்பிரோ) உறுப்பினரும், மத்திய கமிட்டி உறுப்பினருமான திரு. ஐ. ஆர். அரியரத்தினம் தமிழ் மக்களின் பிரச்சினைகளைப் பெரிதும் கவனம் கொள்ள வேண்டியும், வரைவட மாகாண கம்யூனிஸ்ட் கட்சியின் போக்கு

திருப்திகரமாக இல்லையென்றும் இப்பிரச்சினைகளைத் தீர்ப்பதற்கு கட்சித் தலைவர்களிடையே புதிய சிந்தனைத் தெளிவும் புனராயவும் ஏற்பட வேண்டுமெனவும் கோரும் பிரேரணையைக் கொண்டுவந்தார். இப்பிரேரணைகள் எடுக்கப்பட்டு விவாதிப்பதற்கு மாவட்டச் செயலாளரும் தலைமைப் பீடமும் தடைவிதிக்கவே உறுப்பினரில் மேலும் பலர் ஆட்சேபித்து வெளியேறினர்.

உல்கில் பொதுவுடைமைக் கட்சியின் ஆதிக்கத்தில் உள்ள நாடுகளில் எல்லாம் சமஷ்டி முறை அரசமைப்பே உள்ள போது இலங்கையில் மட்டும் சமஷ்டியை எதிர்க்கக் காரணம் யாதென்ற வினா கம்யூனிஸ்ட் கட்சி வாசிப வட்டாரங்களில் பலமாகக் கிளப்பப்படுகிறது.

சமீபத்தில் யாழ்ப்பாணத்தில் வைத்து சமஷ்டியைக் கம்யூனிஸ்ட்கட்சி ஒப்புக் கொள்கிறது. ஆனால் கம்யூனிஸ்ட் அரகியல் ஏற்றுக் கொள்ளாதென்று கெனமன் அளித்த விளக்கம் வாசிப உள்ளங்களுக்கு அரசியல் பித்தலரட்டமாகவே படுகிறது.

எனவே யாழ் கம்யூனிஸ்ட் கட்சிக்குள்ளும் சமஷ்டி கொள்கை பலத்த வாத்தப்பிரதிவாதங்களை ஏற்படுத்தி வருகிறது. இதனால் எழுந்த தேமேற்படி குழ்நிலை இன்று சமஷ்டிக் கொள்கைக்கு குரல் கொடுக்கும் கம்யூனிஸ்ட் கட்சி உறுப்பினர்களை வடபகுதித் தலைவர்கள் ஐந்தாம் படைவாக — தமிழர் கூட்கட்சியின் கையாட்களெனச் சந்தேகிக்கின்றனர், பல சந்தேகிக்கின்றனர், பல சந்தேகிக்கின்றனர், பல சந்தேகிக்கின்றனர். பரிசீலனைக் கிடைக்கின்றது.

அப்படி அவ்வரும் நடந்து கொள்ளும் பட்சத்தில் நானாயத் தமிழ்ச் சந்ததி பாதிக்க

## என்று தணியுமிந்த ஆங்கில மோகம்?

இலங்கை வங்கி தனது வாடிக்கையாளர்களுக்கு எம் மொழியில் தொடர்பு வைக்கவேண்டுமென கேட்டு எழுதியிருந்தது. இலங்கை வங்கியில் 40 வீதத்துக்கும் அதிகமான தமிழர்களும் முஸ்லீம்களும் கணக்கு வைத்திருக்கிறார்கள்.

அப்படியிருக்க தமிழிலே தொடர்பு வைக்கவேண்டுமென மறுமொழி எழுதியவர்களை விரல் விட்டு எண்ணி விடலாம்.

தமிழ், தமிழ் என்று ஏந்நேரமும் கதைப்பவர்கள் இப்படி ஒரு சந்தர்ப்பம் அளிக்கப்பட்ட போதும் ஏன்

தமிழை நாடாமல் ஆங்கிலத்தை நாடுகின்றனர்?

தமிழிலே தொடர்பு வைக்கவேண்டுமென கேட்பவர்கள் போதியளவு இருப்பின் பல பகுதிகளில் தமிழர்களுக்கு வேலை வாய்ப்பு கிட்டும். அன்றேல் தமிழர்களை இலங்கை வங்கி போன்ற ஸ்தாபனங்களில் இனிமேல் சேர்த்துக்கொள்ள மாட்டார்கள்.

ஆகவே தமிழர்களும் முஸ்லீம்களும் அவர்கள் விரித்தகஸ்தாபனங்களும் தமிழிலேயே தொடர்பு வைக்கும் படி படிவத்தில் கையெழுத்திட்டு அனுப்புதல் அவசியம். —அ. மரியதாசன்.

## அலைகின்றோம்! உலைகின்றோம்!! அழுகின்றோமே !!

அன்றொருநாள் அல்லலுற்றாய் ஆனி ஐந்தில் அறவிரதம் அறியாத அம்மாக்கள் தான் அடித்திட்டார் உதைத்திட்டார் ஐயோ! ஐயோ!! அவனிதனில் உணையன்றி யார் தான் வல்லார் அடிப்பட்டாய் உடைப்பட்டாய் அல்லலப்பட்டாய் அவனிதனில் ஆய்க்கினைகள் வந்தபோது திடங்கொண்ட மேருவென எதிர் கொண்டாய் நீ! திக்கற்றோர் நாமானோம் நாகா-நாதா!

அலைகின்றோம், உலைகின்றோம், அல்லலோடு அவனிதனில் ஐயனே உன் பிரிவால் இங்கு, கிற கொடிந்த கூட்ட மன்ன பறவைகள் போல், அலைகின்றோம் உலைகின்றோம் ஐயோ! ஐயா! (சோழியூரன்)



# நாற்றிசை போற்றுவோம்!

என்னை இழந்தேன்; என்னுயிரைத்தான் மறந்தேன்!  
இரும்பு மனிதனின் இழவுச் சேதி கேட்டு  
மண்ணும் அழுதது! மா கடலு மழுதது!  
விண்ணும் அழுதது! விடியாப் பொழுது மழுதது!  
இரும்பு மனிதனின் இழவுச் சேதி கேட்டு!

தமிழினத்தின் தணியாத முரசாய் இத்  
தரணியின் தொடர் கனவுப் பொருளாய்  
அமிழ்தான தமிழ்ச் சுவையின் துடிப்பாய்  
அமைந்திட்ட செம்பருதி எங்கே? வையம்  
கமழ்கின்ற கருத்தெல்லாம் தந்து புதுக்  
கருத்தாலே எம்மனை வென்ற  
தமிழ்ச் சுடராம் 'நாகநாதன்' எங்கே?  
தவிக்கின்றோம் உணையிழந்து இங்கே!

என்னை இழந்தேன்! என்னுயிரைத்தான் மறந்தேன்!  
இரும்பு மனிதனின் இழவுச் சேதி கேட்டு  
மண்ணும் அழுதது! மா கடலு மழுதது!  
விண்ணும் அழுதது! விடியாப் பொழுது மழுதது!  
இரும்பு மனிதனின் இழவுச் சேதி கேட்டு!

—அன்புடன்

## ‘நாயகனின் கருணையினால்’

எந்தை விம்மிட, என் திசையும் இருள் பரவ  
சிந்தை சோர்ந்திட, செம்மல்கள் செயலிழப்ப,  
விந்தையாய் வந்திட்ட காலனவன் கொடுமையினால்  
வெந்துயரில் வீழ்ந்துவிட்டோம்; வேதனை தான்  
தீர்வதெப்போ?

சென்றவிடம் யாமறிவோம் செந்தமிழின் மன்றமது  
முன்றலிலே காத்திருப்பார் வன்னியரும் வரோதயரும் ஒளிக்  
குன்றென வேயமர்ந்திருப்பார் எம்மிறைவன் அறிஞர்  
தென்றலெனப் புகுந்திடுவாய் செந்தமிழின் நாதனே நீ!

நற்றமிழை மறந்திட்டார் நம்மிடையே ஒருசாரார்  
விற்பிழை பொறுத்திடுவாய் வேங்கையினை வென்றவனே!  
உற்ற துணை யாரினியே உழன்றவிட்டேன் ஒரு கணமே  
சற்றேதான் நிமிர்கின்றேன் நாயகனின் கருணையினால்!  
—வசந்தபாலன்

## சாவே நீ பார்!....

இருந்தாலும் உன் செய்கை கொடுமை! சாவே!  
இரக்கமிலா துன்னுள்ளம்; என்றும், எந்த  
மருந்தாலும் நீக்கிவிட முடியா நோயை  
வளர்த்துவிட்டாய்! நெஞ்சத்தில்! போலியான  
விருந்தாலும், விழாவாலும் புகழைச் சேர்க்க  
விரும்பி பல மேடைகளில் கத்துவோர்கள்  
இருந்தாலும், இறந்தாலும் ஒன்றே; ஆனால்...  
எங்கள் 'நாகா' உயிர் பறித்தாய்; கொடுமை!  
சாவே!

உன்னை நான் கடிக்கின்றேன் என்று சாவே  
ஒருபோதும் என்னுடைய கேட்டி ருந்தால்  
என்னை நான் கொடுத்திருப்பேன்! நீயோ, எங்கள்  
இரும்புண்ணை விண்டயிரைப் பறித்துக் கொண்டு  
தன்னைத்தான் பெருமையாய் எண்ணி மனம்  
சாந்திகொள்ளுகின்றனையோ? அவர் 'இல்' நுழைந்து  
பொண்ணைத்தான் வாங்குகிறபோல் ஆவி வாங்கிப்  
போனையோ? இரக்கமில்லா சாவே! நீ சொல்!

உருவத்தைக் கண்டவர்க்கு பணகவ ரேனும்  
உள்ளத்தில் பலகாலம் வளர்ந்திருந்த  
கருவத்தைக் கூடமறந் துறவு கொண்டு  
கனிப்போடு பழகும்படிச் செய்யும் நல்ல  
பருவத்தைக் கொண்டிருந்த எங்கள் அண்ணன்  
பைந்தமிழர்க் காகப்போ ராடக் கண்டு  
உருவத்தை அழிப்பதற்கு எண்ணி னாயோ?  
உடல்சிறைத்தாய்! மலர்சிறைத்தாய்! முறையோ  
சாவே!

நூறண்டு கட்டுமுன் தமிழர் வறுமை  
நேரயாண்ட நிலைமாற்றி ஆட்சி செய்து  
ஏராண்டு வாழ்ந்ததாய்ப் படித்தேன்; இன்று  
இடராண்டு கொண்டிருக்கக் கண்களிலே  
நீராண்டு தமிழரிமை இன்றித் துன்ப  
நிழலாண்டு கொண்டிருக்கக் கண்ட 'நாகன்'  
சீராண்டு வாழ்வுவளம் பெருக்க வேண்டிச்  
சேவைகளைச் செய்யமனம் பொறுக்க லையோ?

வாடிப்போய்ச் சாய்ந்திருக்கும் கொடிகளைப்பார்!  
வதங்கிப்போய்க் காட்சிதரும் இலைகளைப்பார்!  
ஆடிப்போய் அவர்முன்னே களிப்பு ஈந்த  
அழகுமயில் தனையுந்தன் கண்ணு லேபார்!  
ஒடிப்போய் அவர் சேவை தன்னைக் கண்டு  
உளங்கனித்துக் கூவிநின்ற குயிலையும்பார்!  
பாடிப்போய்க் காட்டுதற்குத் தலைவர் இன்றிப்  
பரிதவிக்கும் என்னையும்தான் சர்வே நீ பார்!

பட்டமரம் தனைவெட்டி வீழ்த்தி இலும்  
பார்த்திருப்போம்; பாதத்தில் கைக்குமுள்  
வளர்க்கும்  
நெட்டைமரம் சாய்த்திட்டால் களிப்பு கொள்வோம்!  
நிழல் ஈயா மரங்களினை வெட்டி டலாம்!  
கெட்ட மரம்—நச்சுமரம் தனை வெட்டி  
கிடத்திட்டால், கைகொட்டிச் சிரிப்பேன்!  
தொட்ட மரம்—கனிபழுத்த வாழை மரம்!  
சாய்க்கலாமா? சொல்லிடுவாய்! சாவே; நீதான்!  
—குறிஞ்சிவாணன்

## இரும்பு மனிதன்

இரும்பு மனிதன்—இன் தமிழர் மத்தியிலே  
கரும்பு மனிதன் எதிரிகட்டும் கொள்கையிலே  
விரும்பும் மனிதன் விவாதத்திறமையிலும்  
குறும்பு மனிதன் குறைதீர்க்க வந்து தித்த  
எங்கள் தலைவன் தங்கத் தமிழ் இனத்தின்  
சிக்கத் தமிழன் சிறியெழும் போர்த்தமிழன்  
சிக்களத்தைச் சாடிச் சித்திரவதைப்பட்டோன்  
சங்கநாதம் செய்த நாகநாதா—அமரா—

காலன் ஒரு நீசன்—காலம் உணராத  
கயவன்—அவன் நினை ஏன் பிரித்தான்  
ஞாலம் வியக்கும் நல்லூரான் தலைமையிலே  
வாழும் தமிழர் வாழ்வுயரப் பாடுபட்டு  
நாளும் செயல் புரிந்த நாகநாதன், உயிரைக்  
காலன் பறிப்பதுவோ கடவுள் பெற்றுப்பதுவோ  
அந்தோ தமிழினமே—ஆம் உங்கள்நெஞ்சத்தில்  
நந்தமிழன் சாகாத நாதன்.  
—த. அமரசிங்கம்.

## இறைவனே! இருக்கின்றாயா?

இரும்பு போல் இளகா மேனி  
கரும்பு போல் கனிவு வார்த்தை.  
தூய்மையே உடையமேனி.  
வாய்மையே காத்த செம்மல்:  
மறைந்திட்டார் எம்மை விட்டு  
வானகம் நோக்கி விட்டார்;

கடவுளுக்கு இதயம் இல்லை. இன்னமும்  
நீதியில்லை.  
படர்ந்திடும் தமிழர் வாழ்வை பார்த்து  
தீரர்கள் வாழும் வாழ்வை, சிறைத்திட இதய  
என்னதான் செய்வோம் நாங்கள்: எம் தமிழ்  
கண்களை விழித்துப் பார்த்து கருணையைக்  
இறைவனே! இருக்கின்றாயா? இல்லையா என்று  
பார்ப்போம்.  
—நெடுந்தீவு ஆனந்தன்

## அவயமெலாம் வேகுதப்பா!

தேனும் மக்கள் மனதிலூறித்  
தெவிட்டா அமுதாய் இருந்த வள்ளல்  
தூணாய் நின்று தமிழினத்தின்  
துயரினைப் போக்கப்பாடுபட்ட  
வீன நாகநாதனின்  
வீழ்ந்தானென்ற சேதிக்கேட்டு  
ஊனும் உருகி நிற்குமிந்த  
உண்மைத்தமிழர் நிலைபாரீர்!

இனத்தமிழ்வு அனைத்தும் போக்கி  
இன்பவாழ்வு பெற்றுவாழ்ச்  
சினம் கொள்ளாத தமிழ் மகனும்  
சிறை சென்றும் மனம் மாறாக்  
குணம் கொண்ட நம் தலைவன்  
கூற்றன் கையில் அகப்பட்ட  
அன்றசேதி கேட்கையிலென்  
அவயமெலாம் வேகுதப்பா!  
—க. தங்கவடிவேல்

## நிலைக்கும் நினைவு!

மடமையிலே மூழ்கி மறத்தமிழர் வாழ்க்கண்டு  
திடமுடனே, அண்ணவர்கள் சீர்பெற்று  
கடமைபொன்றே மூச்சென்று கருத்தினிலே  
படவுலகும் நுழைந்துமடமை பனியெனவே  
துயரசற்றில் மூழ்கவைத்துத் தொலைப்பயணஞ்  
சென்றுவிட்டான்!  
அயில் தமிழே உன்னை அலங்கரிக்க யாருள்ளார்  
செயல் வீரன் அண்ண, சிந்தவைத்துக்  
விண்ணுலகம் சென்று விட்டான்! மண்ணுலக  
ஒன் தமிழே நீ ஓய்ந்தாய்! அண்ணன் நாவில்  
அண்ணலவன் மாண்டான்! அவன்புகழோ  
மண்ணுலகு உள்ள வரை நிலைக்கும் அவன்  
நினைவு!  
—அக்கரைப்பற்று 'பாமா'

## வன்னியர் அம்பு

காரிற் பெரிய முடிபற்றிக்  
கடவுள் தந்த செந்தமிழைக்  
கூரத் தரையில் மோதுண்ணக்  
கொடு வன்னெஞ்சர் மிகவெண்ணும்  
பாரிற் பெரிய மன்றத்தே  
புழியர் அஞ்சி மிகநாணக்  
கூறித் தெறித்த துவிங்கு  
குறும்பு வன்னி பவரம்பு  
—கதிர் ஆறுமுகன்

## பேரறிஞன்

தெய்வத் தமிழன்னை சீர் பெற்றான்  
சிந்தை கழித்தான்  
வையத்துள் உயர்ந்தான் வானோங்கும்  
பெருமையுற்றான்  
உய்யும் வழியற்று உருக்குலைந்து வீழ்ந்து  
நின்ற  
மெய்மைக் கலை பலவும் வீறுடனே  
வளர்ந்திங்கு  
கயமை நிலையனைத்தும் கடிதில்  
மறைந்திடவே  
அடிமை நிலை எம்மை விட்டகன்றிடவே  
பழமைக்கோர் புதுமை கண்டு பாசெல்லாம்  
உயர்ந்திட்ட  
முழுமையுறு பேரறிஞன் உழைத்தான்  
உயிர்வரையும்  
— ஆரயம்பதி வி. கதிர்வேற்பிள்ளை

## வன்னியர் நினைவு

வன்னி நாட்டுக்கோமானே,  
பண்டார, வன்னியன்தான்,  
அன்னியர்தம், ஆட்சியினை,  
அறுத்தெறிய, துணிந்தது போல்  
பன்னி நம், உரிமைகளை,  
பறித்தெறியும் பாம்புகளை  
மின்னெடுசேர், இடிபேரல்,  
மிகக்கைக்கி, மெலிவித்தே  
இன்னல்களால், நம்மினத்தார்,  
மாளுவதைத், தாங்காமல்  
மன்னுவதாம், இளமையினில்,  
மனமழிந்தே, உடல் நீத்த  
கொன்னெடுசேர், கோப்பாயின்,  
கோமகனும், வன்னியரை  
உன்னல் செய்யும், உள்ளத்தால்,  
ஓவரதே, வாழ்த்துதுமே.  
—வல்லை. ச. வைத்தியலிங்கன்.

## வற்றூத தமிழ் ஊற்று

அரசாங்கம் செய்துவந்த அநியாயச்  
செய்கைகளை  
அம்பலமாக்கி அதை அஞ்சாதெதிர்த்த  
துரைத்து  
பாராளுமன்றத்தில் பல தடவை போராடி  
பாங்குடனே நம் தமிழைப் பரப்பிடவே  
தான் முயன்றார்  
வன்னியசிக்கம் எங்கள் வற்றூத தமிழ்  
ஊற்று  
வாரிவந்த செல்வம் எம் வாழ்வில்  
தமிழர்ச்சே  
எண்ணியதை எண்ணியவரென எங்கும்  
குரல் எழுப்பி  
எம்மினத்தை ஏற்றிவைக்க எழுந்த  
சுடர் வாழி  
—ஆதி மூர்த்தி

## எங்கள் சிங்கம்

எம்தமிழை ஆட்சியினர் அடக்கியான  
எத்தனித்துத் துன்பங்கள் செய்தகாலை  
நம்தமிழை அடிமையாக  
விடவேமரட்டோம்  
நாமென்றும் உரிமையுடன்  
வாழவேண்டும்  
எம்தமிழுக் கின்னல்வர  
விடவேமாட்டோம்  
எவர்க்குமே அஞ்சினாம் வாழமாட்டோம்  
எமதுயிர் போனாலும் விடவேமாட்டோம்  
என்றன்று முழங்கியவன் எங்கள்சிக்கம்  
—க. பாலசுப்பிரமணியம்

## இன்று இருந்திட்டால்...?

நூறும்லைக் கலைமாறன்  
கண்போல் மொழிநேப்பாறி  
கன்னித்தமிழ் ஈழமதை  
அன்பால் வழிநடத்தும்  
அனைவர்க்கும் முன்னோடியாம்  
பண்பால் உயர்ந்தவெம்  
பைந்தமிழ் மொழிகாத்தோன்  
வன்னிய சிங்கமெனும்  
வான்புகழ் கொண்டமேலோன்  
இன்று இருந்திட்டால்  
எமக்கிந்த இடரேது?

## நிறைந்து வரமும் அண்ணா

தமிழனுக் கென்றே தனியொரு நாட்டை  
தந்தவர் அண்ணா துரையே!  
அமிழ்தைப் போன்ற இன்சுவைப் பேச்சை  
அள்ளித் தருவர் விரும்பிப் பருக  
அண்ணா என்றே அன்புடன் அழைக்க  
அண்ணன் இன்று அருகினில் இல்லை  
மண்முடிக்க கொண்டவர் மறைந்தே  
வாழ்கிறார் — இன்று  
மாந்தரின் நெஞ்சில் நிறைந்தே இருக்கிறார்  
—வல்லை ந. அனந்தராஜ்

## தமிழ் நாடு கண்ட அண்ணா

தமிழெனும் வாள் கொண்டு அதன்  
திறத்தால் படைதிரட்டி  
அமிழ்தெனும் தமிழ் நாடு —எங்கள்  
அண்ணா வாங்கித் தந்தார்!  
— மு. துரைசாமி

(அத்தியாயம் 14)

ஒரு மனிதன் தன் இலட்சியத்தை அடைகின்றான் என்பதைக் கொண்டல் வாமல், அதை அடைவதில் எவ்வாறு பாடுபடுகின்றான் என்பதைக் கொண்டே அவனை மதிப்பிடவேண்டும். ரகுராமனின் நிலையை வைத்துக்கொண்டு பானுமதி பலவாறு சிந்தித்தாள். அவன் தன் காதலை வெளிப்படுத்துவதற்குப் பரிசுஷமும், அன்பு வார்த்தைகளும் அள்ளி அள்ளிச் சொரிவான் என எதிர்பார்த்தாள். ஆனால் அவனே அவள் காதலையே வெறுப்புணர்வுகளையும், அவள் விருப்பாதசெயல்களையும், அலட்சிய மனப்பான்மையைமேலும் காணிக்கையாகக் கிடைத்திருந்தான். பானுமதியின் உள்ளத்தில் எழுந்த சோகமும், ஏமாற்றமும் ஒரே ஒரு நிமிடத்தில் அவிந்து போய்விட்டன. அதற்குக் காரணம் அந்த அறையில் தொங்கிக்கொண்டிருந்த ரகுராமனுடைய நிழற்படம் தான்.

புன்னகை மலர்ந்த முகத்தோடு அவன் அவனையே பார்த்துக்கொண்டிருப்பது போன்ற ஓர் உணர்வு ஏற்பட்டது பானுமதிக்கு. அவனுடைய அந்தச் சிரிப்பில் கள்ளம் கபடு எதுவும் இருப்பதாகத் தெரியவில்லை. எதையும் ஒளிவு மறைவின்றி நேருக்குநேரே செய்கின்றான், பேசுகின்றான். அகத்தின் அழகு முகத்தில் தெரியும் என்பார்களே, அதுபோல அவன் முகத்தில் தெரிந்த கபடம் தன்மையைப் பார்த்ததும், அவன் மனதில் தோன்றிய நிலையற்ற உணர்வுகள் மறைந்து விட்டன.

'பானு! உன் கர்வம், நான் என்னும் அகந்தை, ஆண்களை அலட்சியம் செய்யும் நெஞ்சுமுத்தம் இத்தனையுதரகுராமனிடம் தோற்று விட்டனவே! அவனிடம் நீ கோபப்படுவது அறிவினம். அவன் உன்னை விரும்பலாம். அதற்காக அவன் தன் கொள்கைகளை உதறிவிட முடியுமா?' என்று அவள் அந்த ராதமா அவனைக்கேட்ட பொழுது, பானு சிரித்து விட்டான். அதே வேளையில் 'மன உறுதியற்ற கோபமும் ஆதரவாளர்களற்ற அறிஞமும், நம்பிக்கையற்ற காதலும் மனைவியை இழந்தவனுக்குச் சமம்' என்று ஓர் ரஷ்யக் கவிஞன் கூறியது அவளுக்கு நினைவு வந்தது.

'ரகு! நான் உங்களிடம் அளவுக்கு மிஞ்சிய வேகத்துடன் அன்பு செலுத்துகிறேன். ஆகவேதான் என் அன்பை அலட்சியம் செய்து விடுவீர்களே என்று அஞ்சுகின்றேன்.' என்று அவள் படத்தைப் பார்த்துக் கூறியவாறே அறையை விட்டு வெளியேறினாள்.

அன்று மாலை மூன்று மணியளவில் ரகு திரும்பி விட்டான். அவனுடைய அறையிலேயே ஒரு புத்தகத்தைப் படித்துக் கொண்டிருந்த பானு, அவனைக் கண்டதும் எழுந்து நின்றாள்.

'பானு! நீ இங்கேயே தங்கி விட்டாய் போலிருக்கே?' என்றாள்.

'ஏன் தங்கக் கூடாதா?'

'யார் அப்படிக்கூறியது? ஆனால்...'

'சொல்லுங்கள் ரகு' என்று பெருத்தளவில் நான் எதையும் நிறைய எதிர்பார்ப்பவன். ஆனால் நான் எதிர்பார்ப்பதில் கொஞ்சம் கிடைத்தால் கூட திருப்தியடைந்து கொள்வேன். சிலர் கொஞ்சம் எதிர்பார்த்து நிறையக் கிடைத்தாலும் திருப்தியடைய மாட்டார்கள். இது என் வாக்கியமானாலும், இதன் கருத்துமேலே நாட்ட

றிஞன் ஒருவனுடையது.' என்றாள்.

'எதற்காக இதைக் கூறுகின்றீர்கள்?'

'பானு! நான் ஏன் இப்படிக்கூறுகிறேன் என்றால்...'

'ஏன் நிறுத்திவிட்டீர்கள்? சொல்லுங்கள்.'

'நீ தவறாக நினைக்கமாட்டாயே?'

'இவ்விரகு! நீங்கள் எதையும் 'ஒப்பினை'க்கக் கூறுவது எனக்கு மகிழ்ச்சியைத் தான்தருமேயன்றி கோபம் வராது.'

'றியலி,'

'ஸ்சுயர்... தயங்காது கூறுங்கள்.' என்றாள்.

'பானு! இப்படி இரேன். ஏன் நிறுத்துகொண்டு...? எனக்கு இந்தப் போலி மரியாதையெல்லாம் பிடிக்காது.' என்று அவளை இருக்கும்படி கூறிவிட்டு, தானும் ஒரு கதிரையில் அமர்ந்தான். அவனையே விழுங்கி விடுவது போலப் பார்த்துக் கொண்டிருந்தான் பானு.

'பானு! உன்மையை நான் கூறுகின்றேன். நீ என்னை விரும்புவாய் என்று நான் எதிர்பார்த்தவன் இல்லை.



என்னை நீ விரும்பும்படி நான் நடந்து கொண்டதும் இல்லை' ஆனால் நீ ஏனோ என்னை விரும்பினாய்... நிறைய எதிர்பார்த்துக் கொஞ்சம் கிடைத்தாலும் திருப்தியடையும் என்பது மனதுக்கு, எதிர்பாராமலேயே உன் அன்புப் புதையல் கிடைத்த போது என்னால்...? பானு! நீ இதே மாதிரி நானும் உன்னிடம் அன்பு காட்டவேண்டும் என்று எதிர்பார்ப்பாய். என்னை திடீரென்று அன்பு வைக்கவோ, திடீரென்று வெறுக்கவோ, அடிக்கடி மனதில் திரையற்ற நினைவுகளைப் பரப்பி வேதனைப்படவோ முடியாது. அப்படியான பழக்கமும் என்னிடம் கிடையாது. நான் உன்னை ஏற்றுக்கொண்ட பின்பு கூட, நீ என்னை விரும்புகின்றாய் என்று உணர்ந்து கொண்ட பின்பு கூட நடந்தது கொள்ளும் சில முறைகள் உனக்கு மன வேதனையைத் தரும். வெறுப்பையும், ஏன் ஏமாற்றத்தையுமே தரலாம். இல்லையா பானு?' என்று அவன் இடையில் கேட்ட பொழுது பானு அதிர்ந்து விட்டாள். தன் மனதிலுள்ளதை அப்படியே பிரதிபலிப்பது போல் அவன் கூறும் ஒவ்வொரு வாக்கியமும் அவள் உடலைப் புல்லரிக்கச் செய்தன. அவளால் எதுவுமே கூறமுடியவில்லை.

'என்ன பானு? பேசாமல் நிறையாகி விட்டாயா? உன் மனக் கருத்தை நான் வெளிப்படையாகக் கூறுகிறேன் என்று அதிசயப்படுகின்றாயா?' என்று அவனுடைய கரத்தைப் பற்றினாள்.

'ரகு! ரகு! என்னை மன்னித்து விடுங்கள். நீங்கள் மனோ தத்தவ டா... ரகுராமனின் வது பேசலக் கூறுகின்றீர்

களே: எனக்கு எப்படிப்பதில் கூறுவதென்றே தெரியவில்லை.' என்று கூறிவிட்டு, அவன் கரத்தைப் பற்றி தன் இரு கரங்களுக்கிடையிலும் வைத்துக் கொண்டாள் பானு.

'பானு! நீ எதிர்பார்ப்பது போல் என்னால் சில வேளைகளில் நடந்து கொள்ள முடியாது போய் விடலாம். அதற்காக என் மீது உனக்கு ஆத்திரமும் வரலாம். ஆனால் நான் அப்படி உன்னிடம் நடந்து கொள்ள மாட்டேன்.'

'ரகு! நான் உங்களைத் தவறாகப் புரிந்து கொண்டேன். நான் ஒரு அறிவிலி' என்றாள்.

'உன்னை நான் புரிந்து கொண்ட அளவுக்கு என்னை நீ புரிந்து கொண்டால் என்னைப் பற்றி எப்பவும் எந்தத் தவறான முடிவுக்கும் நீ வர முடியாது. ஆனால் நீ ஒரு பெண்... அதுவும் சாதாரண பெண். உன்னிடம் பரந்த மனப்பான்மையை யோ, உயர்ந்த எண்ணங்களையோ எதிர்பார்த்தால்...'

'ஏன் நிறுத்தி விட்டீர்கள்? சொல்லுங்கள்.'



'நீ கோபிக்காதிருந்தால் கூறுகின்றேன்.'

'நான் கோபிக்கமாட்டேன்.'

'சில சமயம் நான் ஏமாந்து போகலாம்.'

'ரகு!' என்று துள்ளி எழுந்தாள் பானுமதி. அவளுடைய முகத்தில் பரவி நின்ற உணர்ச்சிக் கலவைகள் எத்தகையவை என்று அவனால் உணர்ந்து கொள்ள முடிந்தாலும், அவனிடம் அதைக் கூறமுடியவில்லை. சிரித்துக் கொண்டே அவளுடைய கரங்களைப் பற்றிக்கொண்டான் அவன் விழிகளில் நீர் முத்துக்கள் போர்வையிட்டு உருண்டோடின. காதலனவோடிய அந்த அழகு விழிகளில் கலவர உணர்வும், பீதியும் தேங்கி நின்றதை உணர்ந்தாள் ரகு.

'கோபமா பானு?' என்றாள் கவிவோடு.

'நீங்கள் என்னை நம்பவில்லையா ரகு?' என்று உறுதியற்ற துவண்ட குரலில் கேட்டாள்.

'பைத்தியக்காரி உன்னை நம்புவதால், உன்னிடம் என் உணர்வைத் தந்து விட்டதால் தான் அவ்வளவு உரிமையோடும், உறுதியோடும் கூறினேன். ஏனெனில் நீ அடிக்கடி உன் மனதில் வேதனைகளைத் தோற்றுவித்து உன்னையும் வருத்தி உன்மீது அன்பு வைத்த என்னையும் வருத்திக்கூடாது என்பதற்காகத்தான்' என்று கூறிவிட்டு அவளுடைய அழகு விழிகளில் துளிர்ந்து நின்ற நீர் முத்துக்களைத் திரைவிட்டாள்.

'ரகு! ரகு! என்னை மன்னித்து விடுங்கள். நீங்கள் மனோ தத்தவ டா... ரகுராமனின் வது பேசலக் கூறுகின்றீர்

'பானு! உன் நிலையைப் பார்த்தால் எனக்குச் சிரிப்புத்தான் வருகின்றது. நீ இவ்வளவு பெரிய பருவக் குமரியாக வளர்ந்து விட்ட போதும் முழந்தை மாதிரி இப்படி...' என்று கூறி அவளை நிமிர்த்தினாள்.

'ரகு நீங்கள் பொல்லாதவர்' என்று சினுக்கினுள் பானுமதி. அவள் அவன் மார்பில் சாய்ந்த பொழுது கூட எதுவித சலனமுமின்றி, அவளை அணைத்துக்கொள்ளாமல் தூக்கி நிறுத்தியதை அவள் உணர்ந்து அப்படிக்கூறினாள் என்பதை ரகுராமன் உணராமல் இல்லை.

'நான் பொல்லாதவனில்லை என்று கூறினால் நீ நம்பப் போகின்றாயா?'

'ரகு! நான் உங்களுக்குரியவள் என்றால் பின்பும் நீங்கள் வேண்டுகின்றேன் என்னைப் பரீட்சிக்கின்றீர்கள்.'

'இல்லை பானு, இல்லை. நீ நினைப்பது தவறு பானு.' கூறிவிட்டு, அவளுடைய அழகிய முகத்தைத் தன் இரு கைகளிலும் ஏந்தி நிலமணிப் பரல்களென ஒலிக்கும் அந்த அந்த அழகு விழிகளை நோக்கினாள். அந்த விழிகளினூடே அவள் இதயத்தில் தேக்கி



வைத்திருக்கும் இன்ப நினைவுகளையெல்லாம் ஆராய்பவன் போன்று பார்த்தான்; அழகிலே ஓர் அழகுக் கவர்ச்சிகரட்டும் அவன் கன்னக் கதுப்புக்களில் அவன் விரல் படடு விட்டதாலோ என்னவோ, அவன் பொன்மேனியெங்கும் மின் அதிர்ச்சிக்கு உள்ளானது போன்ற ஓர் உணர்வுக்கு உள்ளானாள்: அந்த உணர்வின் துடிப்பில் அவள் இதயம் வேகமாகத் துடிக்கும் ஒலி அவளுக்குக் கேட்டது; அந்த இதயத் துடிப்பினால் தன் மனதில் கட்டி வைத்திருக்கும் இன்பக் கோர்ட்டைகளின் கபரட்டங்கள் திறந்துவிடுமோ என அஞ்சி நடுங்கினாள். அவளுடைய அழகு விழிகள் தாமாகவே இன்ப சுகானந்தக் கிறக்கத்தில் ஆழ்ந்து கொண்டிருந்த வேளையில் 'பானு' என்றாள்:

'ம்' என்றாளே தவிர வார்த்தைகள் வெளிவரவில்லை.

உணர்வுகளின் விழிப்பில் மொழியின் ஒலி வடிவம் வக்

**தமிழா! தமிழா!!**

தமிழ், தமிழ், தமிழ் என்று எப்பொழுதும் தமிழழை வளர்ப்பதே கடமையாகக் கொள்க. ஆனால், புதிய புதிய செய்தி, புதிய புதிய யோசனை, புதிய புதிய உண்மை, புதிய புதிய இன்பம் தமிழில் ஏறிக்கொண்டே போகவேண்டும்.

தம்பி, நான் ஏது செய்வேனடா! தமிழை விட மற்றொரு பாஷை சுகமாக இருப்பதைப் பார்ப்பதற்கு எனக்கு வருத்த முண்டாகிறது. தமிழனை விட மற்றொரு ஜாதியான் அறிவிலும் வலிமையிலும் உயர்ந்திருப்பது எனக்குச் சமதமில்லை. தமிழ்ச்சிவையக்காட்டிலும் மற்றொரு ஜாதிக்காரி அழகாயிருப்பதைக் கண்டால் என் மனம் புண்படுகிறது.'



கிரமடைந்து விடுகின்றதோ என்னவோ? யார் அறிவார் இந்த மாய வினோத வினோத! 'கண்டனாடு கண்ணினை நோக்கின் வாய்ச் சொற்களால் பயனில்லை' என வள்ளுவன் கூறியதின் உண்மை இதுதானோ?

'ஏன் பானு! பேசமாட்டாயா?'

'ஹ்கும்' என்று கூறினாளே தவிர அவளால் எதுவும் பேச முடியவில்லை.

புதிதாக உருவாக்கப்பட்ட ஒரு வினைவாத்தியம் போன்று அவள் காட்சியளித்தாளாயினும், அவள் உடம்பினுள்ளே மறைந்து நிற்கும் நரம்புகளினூடே பெண்மையின் உணர்வு அலைகள் குமுறிப் புரண்டன. அதற்கு உடனடிக்காரணம் அப்படி ஒரு நினைவு அவளுக்கு அதற்கு முன் ஏற்படாதது தான். தூசிபடிந்து கிடந்த வினைவாத்தியத்தைத் தூசி தட்டி, நரம்புகளைச் சுண்டி சுருதி சேர்த்து மீட்டுவதற்கு ஆயத்தமாக வைத்திருப்பது போன்ற ஒரு நிலையில் அவன் மீது துவண்டு சாய்ந்தாள் பானுமதி. அவளை மார்போடு அள்ளி அணைத்தவாறே எதுவிதமான சலனமுமின்றிப் புன்னகை மலர் நின்றுருந்தான் அந்தப் பூவிழியின் கண்ணாளை ரகுராமன்.

'பானு! ஏய் பானு! என்ன இது திடீரென்று!' என அழைத்தவாறு அவன் கன்னத்தில் செல்லமாகத் தட்டினான் ரகுராமன்.

'ரகு' என்று துடித்து எழுந்தவன் நாணத்தினால் மேனி நடுங்கி நிலம் நோக்கி நின்றாள்.

'என்ன பானு?'

'போங்கள் ரகு. நீங்கள்... நீங்கள்...' என்று திரும்பி நின்றாள்.

'என்றாதே உனக்குக் கோபம் ஆகாதடி. என்காதலியே தவறு ஏது செய்தென்பிரிய ராதே' என்று அவன் மேலும் பாட முயன்ற போது, அவன் வரையைப் பொத்திவிட்டுக் 'கனக்க' கெண்ச் சிரித்தவன், 'நன்றாக பாடுகின்றீர்களே ரகு' என்றாள்.

'பாகவதர் பாட்டை அல்லவா பாடினேன். அது சரி இது என்னவென்று பார்' என்று சட்டைப் பக்கட்டிலிருந்து ஒரு பொருளை எடுத்ததுக்காட்டினாள். வியப்படைந்தவளாய் அதையே பார்த்துக் கொண்டு நின்றாள் பானுமதி.



**வளரும்**

—சுப்பிரமணிய பாரதி.

# இந்து பிள்ளைகள் பெரும்பான்மையாகவுள்ள பாடசாலைகளில் இஸ்லாமிய ஆசிரியர் நியமனம்!

## தமிழ் பேசும் மக்களை மதரீதியில் மோதவைக்க திட்டமிட்ட சூழ்ச்சி

தமிழ் ஆசிரியர்கள் பலரும் தமிழ் மக்கள் பலரும் கல்வி அமைச்சர் பதியுதின் மாமூத் தமிழின விரோத நடவடிக்கைகளில் ஈடுபடுகிறார் என்று இடை இடையே இரகசியமாகவும் பகிரங்கமாகவும் கூறிவந்திருக்கிறார்கள்.

சில்கள முதலாளி மாரி நடத்தும் தினபதி, தினகரன் பத்திரிகைகளில் வயிறு வளர்க்கவந்து கூலிக்கு மாரடிக்கும் தமிழ்த் துரோகிகள் கல்வி அமைச்சரை வானளாவ்புகழ்ந்து அவர் தமிழருக்கு எதிராக எதுவும் செய்யவில்லை! அப்படி அந்த மகாணைக் குறை சொல்வது பொய்ப் பிரசாரம்; சில பாராளுமன்ற உறுப்பினர்கள் அவரைப் பாராட்டுகிறார்கள் என்று பச்சைப் பொய்களைச் சிறிதும் கூசாமல் வெளியிட்டுவந்தன.

இப்பொழுது இந்தத் தமிழ்த் துரோகிகள் பொலிடோல் குடிப்பார்கள் என்று தான் எண்ணுகின்றோம்.

### முதல் அடி

பல்கலைக் கழகத்துக்கு மாணவர்களைத் தெரிவு செய்வதில் முன் எந்த ஒரு அரசாங்கமும் செய்யாத துரோகத்தை—பச்சை வகுப்புவாத செயலை—தமிழ் மாணவர்களுக்குப் பாதகமாக தரப்படுத்தல் என்ற பொய்ப் போரையில் செய்த பெருமை கல்வி அமைச்சர் பதியுதின் மாமூத்துக்கு உரியது. இந்த ஆண்டும் தமிழ் மாணவர்களுக்குக் கூடிய புள்ளிகளே விதிக்கப்படுமா?

பதியுதின் மாமூத் கல்வி அமைச்சர் பதவி ஏற்றவுடன் செய்த முதலாவது கைங்கரியம் கொழும்பிலுள்ள முஸ்லிம் பாடசாலைகளில் கற்பித்த தமிழாசிரியர்களை நீக்கிவிட்டு அவர்களின் இடத்துக்கு முஸ்லிம் பட்டதாரிகளை நியமித்ததே.

11-10-70 தினகரனில் அமைச்சருடைய இந்த நடவடிக்கை விவரமாக வெளிவந்துள்ளது. 'கொழும்பிலுள்ள மேலதிக தமிழாசிரியர்களுக்கு யாழ்ப்பாணத்தில் நியமனங்கள்' எனும் தலைப்பில் வெளிவந்த இச்செய்தியில் தமிழ்க் காங்கிரசுப் பாராளுமன்ற உறுப்பினர் மூவருக்கும் 'முஸ்லிம் பாடசாலைகளில் கடமைபாற்றும் தமிழாசிரியர்கள் இடத்துக்கு பட்டதாரி முஸ்லிம்களை நியமிக்க இருப்பதாலே தமது தமிழாசிரியர்கள் மேலதிகமாக வரும் என்று அமைச்சர் தனது பதிலில் கட்டிக்காட்டினார்.' (தினகரன்)

இச்செய்தியில் 'கொழும்புப் பிராந்தியத்தில் தேவைக்கும் அதிகமாக ஆயிரம் தமிழாசிரியர்கள் இருப்பதாகவும் அமைச்சர் கூறியிருந்தார்.

### பதில் இல்லை

ஊர்காவற்றுறைப் பா.உ.திரு. இரத்தினம் அவர்கள் 17-10-70ல் இதுபற்றி அமைச்சருக்கு எழுதிய கடிதத்தில் கட்டிக்காட்டியது போல கொழும்புப் பகுதியில் மொத்தமாக ஆயிரம் தமிழாசிரியர்கள் இருப்பார்கள் என்று கூறமுடியாது. இந்நிலைமையில் தேவைக்கு மேல் ஆயிரம் தமிழாசிரியர்

கள் இருப்பதாகக் கூறுவது விந்தையிலும் விந்தை என்று திரு. இரத்தினம் கல்வி அமைச்சரைக் கண்டித்தார்: இன்றுவரை கல்வி அமைச்சர் திரு. இரத்தினம் எழுதிய கடிதத்துக்கு மறுமொழி அனுப்பத்துணியவில்லை.

"முஸ்லிம் பாடசாலைகளில் கற்பிக்கும் தமிழ் ஆசிரியர்களை மாற்றிவிட்டு அவ்விடங்களுக்கு முஸ்லிம் ஆசிரியர்களை நியமிக்க முயன்றால் தமிழ்ப் பாடசாலைகளில் கற்பிக்கும் முஸ்லிம் ஆசிரியர்களையும் தமிழ் முஸ்லிம் பாடசாலைகளில் உரிய விசிதத்துக்கு மேலுள்ள முஸ்லிம் ஆசிரியர்களையும் மாற்றி

இடம் பெற்றதென ஊர்காவற்றுறைப் பா.உ. பாராளுமன்றத்திலே பச்சைப்படியாக குற்றஞ்சாட்டினார். போதிய தமிழர்கள் பட்டதாரிகள் நியமிக்கப்படாமையால் தமிழ் மகா வித்தியாலங்களில் பட்டதாரிகளுக்குரிய இடங்கள் பல நிரப்பப்படாமல் இருக்கின்றன.

### நாலாவது அடி

பலாலி ஆசிரிய கலாசாலைக்குச் சென்ற ஆண்டில் வழக்கத்துக்கு மாறாகத் தமிழர்கள் மிகக் குறைவாகத் தெரிவு செய்யப்பட்டனர். தமிழரசுக் கட்சியினர் ஆட்சேபனை தெரிவித்தபொழுது

முஸ்லிம்கள் ஆசிரியர்களாக நியமிக்கப்பட்டுள்ள என்பது இப்பொழுது தெரிந்து விட்டது. தமிழ்ப் பாடசாலைகளை பல வற்றுக்கு முஸ்லிம் ஆசிரியர்கள் புதிதாக நியமிக்கப்படுகின்றார்கள்.

### களுத்துறை தமிழ் பாடசாலையின் நிலை

இதோ களுத்துறை சென்ற ஜோன்ஸ் மகாவித்தியாலயத்திலுள்ள ஆசிரியர்களைப் பற்றிக் களுத்துறைக் கதிர்காமத் தொண்டர் சபையினர் எழுதியுள்ள முறையிட்டைப்பாருங்கள்:

"எமது களுத்துறை வட்டாரத்தில் ஒரே ஒரு தமிழ்ப்

## கல்வியமைச்சின் பாரபட்ச நடவடிக்கை!

விட்டு அவ்விடங்களுக்கு தமிழ் ஆசிரியர்களை நியமிக்கவும் நடவடிக்கை எடுக்கப்படுமா என்பதை அறிய விரும்புகிறேன் எனவும் திரு. இரத்தினம் அக்கடிதத்தில் கல்வி அமைச்சரைக் கேட்டிருந்தார்.

### முன்னுவது அடி

பட்டதாரி ஆசிரியர்களை நியமிக்கும் பொழுது தமிழ் பட்டதாரி ஆசிரியர்கள் பலரிருப்பதால் கிறு தொகையினரையே நியமிக்கலாம் என்றார் கல்வி அமைச்சர். தமிழ்ப் பட்டதாரி ஆசிரியர்கள் குறைவாகவுள்ள கிழக்கு மாகாணத்திலுள்ளவர்களிற் பலரை நியமிக்காமல் வடமாகாணத்திலுள்ளவர்களை நியமித்தார். இந்த நியமனங்களிலும் ஊழல்கள்

தமிழ்ப் பாடசாலைகளில் இடங்கள் இல்லையெனவும் முஸ்லிம் பாடசாலைகளில் பல இடங்கள் இருப்பதால் முஸ்லிம்களைத் தொகையாக எடுப்பதாகவும் கூறப்பட்டது.

அண்மையில் கராதரப்பத் திரமற்ற ஆசிரியர்கள் தெரிவு நடைபெற்றது. தமிழ்ப் பாடசாலைகளிலுள்ள இடங்களை நிரப்புகிற பொழுது ஆசிரியர்கள் நியமிக்கப்படுவார்கள் என தமிழ் மக்கள் எதிர்பார்த்தனர். ஆனால் தமிழ் மக்களின் தொகைக்கேற்பவோ தமிழ்ப் பாடசாலைகளிலுள்ள இடங்களைத் தொகைக்கேற்பவோ தமிழர்கள் நியமிக்கப்படவில்லை.

முஸ்லிம் பாடசாலைகளில் தேவைக்கு மேலதிகமாக

பாடசாலையாக இருப்பது களு/சென்ற ஜோன்ஸ் மகாவித்தியாலயமாகும். இங்கு சுமார் 300க்கு மேற்பட்ட தமிழ்ப் பிள்ளைகள் கல்வி கற்கின்றனர். இவர்கள் கடந்த பல வருடங்களாக கல்வி விடயத்தில் பல வழிகளில் வஞ்சிக்கப்பட்டு வருகிறார்கள். அதாவது போதிய ஆசிரியர்கள் இன்றியும், தகுந்த ஆசிரியர்களை இன்றியும் என்பது குறிப்பிடக்கூடியதாகும்.

கடந்த 1-9-1971ல் 5 முஸ்லிம் சிரேஷ்ட தராதரப்பத்திர ஆசிரியர்கள் நியமிக்கப்பட்டிருக்கின்றனர். ஆனால் இவர்கள் உண்மையான எமது பிள்ளைகளின் குறைகளை நீக்கக் கூடியவர்களாக இல்லை. ஏனெனில் மேற்படி பாடசாலையில் அங்கில ஆசிரி

(11ம் பக்கம் பார்க்க)

## நினைவில் நிறு...

(6ம் பக்கத் தொடர்ச்சி)  
மேன்மட்டத்துச்சும் கதிகள் எவ்வாறாயினும், அடிமட்டத்து உண்மைகள் சிலவற்றையும் நிலமட்டத்து நிகழ்வுகள் சிலவற்றையும் மேற்படி வட்டாரங்கள் பதிவு செய்துகொள்ளத் தவறிவிட்டன. 1947ம் ஆண்டில் ஆட்சிப் பெருமை அதிகார ஆலவட்டம், அமைச்சர் செல்வாக்கு, குடும்ப மகிமை இவற்றுடன் போட்டி யிட்ட திரு. மகாதேவாவையே 9100 பெரும்பான்மை வாக்குகளினால் தூக்கியடித்த திரு. பொன்னம்பலத்தின் பெரும்பான்மை வாக்குகளை அவர் அமைச்சராய் வந்து தொகுதியெங்கும் அதையிதை அள்ளிக் கொடுத்தும் கிள்ளித் தெளித்தும் ஆதரவைப் பெருக்கிய பின்னரும், 1952ம் ஆண்டுத் தேர்தலில் டொக்டர் நாகநாதன் என்ற தமிழ் பேசுத் தெரியாத அமைதியைப் பேர்வழி, 4691 வாக்குகளைக் குறைத்தாரென்றால், பொன்னம்பலத்தின் பலத்தைப் பாதுகாக்கினார் என்று தானே அர்த்தம். துரோகத்தின் தலைவிலே டொக்டர் ஒங்கியடித்த முதல் அடி பெருமங்கரமான அடியென்றானே அர்த்தம். 1956ம் ஆண்டுத் தேர்தலிலே திரு. பொன்னம்பலத்தின் பெரும்பான்மை மேலும் குறைக்கப்பட்டு 1741 ஆகக் குறுகிற்றென்றால், திரு. பொன்னம்பலம் தேய்பிறை டொக்டர் நாகநாதன் வளர்பிறை பென்று தானே அர்த்தம்?

### சுவரொட்டிகள்:

1952ம் ஆண்டுத் தேர்தலில் டொக்டர் நாகநாதன்



## புத்தகச் செல்வரின் புனித பணி

'புத்தகச் செல்வரி' பத்மநாதன் அவர்கள் ஈழத்தமிழினத்துக்கு அரும் பெரும் தொண்டாற்றி வருகிறார். தமிழ் வளர்த்த முருகனின் கோயில் திருவிழாக்கள் தோறும் தமிழ் நூற்களை ஆயிரக்கணக்கில் விற்பனை செய்து தமிழ்பரப்பி வருகிறார் ரகுநாதன் பதிப்பக உரிமையாளரான திரு. பத்மநாதன். நல்லூர் திருவிழாவிலும் செல்வச்சந்தி திருவிழாவிலும் ரகுநாதன் பதிப்பகத்தாரின் தமிழ் நூல் விற்பனை பெரும் அளவில் நடைபெற்றது. தமிழகத்த அறிஞர்களும் ஈழத்து எழுத்தாளர்களும் தமிழ் ஆக்கங்களை ஊர் தோறும் சென்ற பரப்பித் தமிழ்ப்பணி ஆற்றும் புத்தகச் செல்வரைப் போற்றுவோம்.

என்ற வாசகம் பொறிக்கப்பட்ட பெரிய சுவரொட்டிகள் யாழ்ப்பாணத் தொகுதியில் எங்கும் ஒட்டப்பட்டிருந்தன. சிலவிடங்களில் சுவரி

மைக்காலம் வரை கண்டிருக்கிறேன். இச் சுவரொட்டிகளை ஏற்படுத்துவது தமிழ்க் கரங்கிரஸ் வட்டாரமே. யாரை நம்பிக் கொட்டார் டொக்டர் நாகநாதன்? அன்னருடன் நட்புறவு கொண்டு அவரின் யலுக்காகப் பச்சாதா

பப்பட்ட உணர்விலல்லவா எவரோ எழுதியிருக்கிறார்கள்... ஏன் நம்பினார்?... கொட்டார்?—இப்படியெல்லாம் தலையைப் பிடித்துக் கொண்டேன் நான்; பின்னர் தான் விபரம் விளங்கியது. —வளரும்



பதவியை தூக்கியெறிந்த தமிழரசு வீரர்

தமிழரசுக் கட்சியின் வவுனியா மாவட்டக் கிளை முன்னாள் செயலாளரும் கட்சியின் தீவிர உறுப்பினருமாகிய வேப்பங்குளம் திரு. சுந்தரலிங்கம் அவர்களை கடந்த சில மாதங்களின்முன், கூட்டுறவு மொத்த விற்பனை வணிகம், அதன் கிளை நிறுவனங்கள், கூட்டுறவுச் சங்கங்கள் ஆகியவற்றின் உத்தியோகப்பற்றற்ற மேற்பார்வையாளராக உள்நாட்டு வெளிநாட்டு அமைச்சு நியமித்து இருந்தது.

அரசாங்கத்தின் தற்போதைய நிலைகண்டு இந்த அரசாங்கம் தமிழ் மக்களைப் புறக்கணிக்கும்போது எனக்கு இப்பதவி தேவையில்லை என அமைச்சருக்கு அறிவித்த விட்டு தமது பதவியிலிருந்தும் இராசினுமா செய்து விட்டார் திரு. சுந்தரலிங்கம்.

# “தமிழினத்தின் உரிமைகளை பாதுகாக்க வடக்கும், கிழக்கும் மலையகமும் இணையவேண்டும்!”

## நாகர இரங்கற் கூட்டத்தில் செனட்டர் யேசுதாசன் முழக்கம்!

“தமிழினத்துக்குப் பேராபத்து சூழ்ந்துள்ள இன்றைய சூழ்நிலையில் மலையகமும், வடக்கு கிழக்கும் ஒன்று திரண்டு போராட வேண்டும். டாக்டர் நாகநாதனின் ஆத்ம சாந்திக்கு இதுவே நாம் செய்யக்கூடிய ஒரே தொண்டு ஆகும்”

—இவ்வாறு வவுனியாமுற்ற வெளி மைதானத்தில் வவுனியா பா.உ. திரு. சே. மா. செல்வத்தம்பு அவர்கள் தலைமையில் நடைபெற்ற அமரர் நாகநாதன் இரங்கற் கூட்டத்தில் பேசிய செனட்டர் என். யேசுதாசன் குறிப்பிட்டார். அவர் மேலும் பேசும்போது கூறியதாவது:—

மலையகத் தமிழர்கள் வடக்கின் கண்ணீரைக் கண்டு

குழறியெழுந்து போராடியவர் நாகநாதன்; மலையகத் தமிழர்களின் பிரஜாவுரிமை, குடியுரிமைகளைப் பறித்த சட்டங்களை எதிர்த்து, தமிழ் காங்கிரசினிருந்து வெளியேறி தமிழரசுக்கட்சியை உருவாக்கியவர் டாக்டர் நாகநாதன். மலையகத் தமிழர்கள் அடிமைகளாக—அரசியல் அஞ்சலிகளாக—நாடாற்றுவர்களாக ஆக்கப்பட்டதை எதிர்த்து இறுதிவரை போராடியவர் டாக்டர் நாகநாதன்.

வடக்கும், கிழக்கும், மலையகமும் ஒன்றுபட்டிருந்து போராடுவதன் மூலமே தமிழினம் இந்நாட்டில் தனது உரிமையை ஸ்தாபிக்க முடியும் என்பதில் அசைக்க முடியாத நம்பிக்கை கொண்டவராக நாகநாதன் விளங்கினார்.

இன்று இங்கு நடைபெறும் நாகநாதன் இரங்கற் கூட்டத்தில் வடக்கும், கிழக்கும், மலையகமும் இணைந்திருப்பது எதிர்க்கால ஒற்றுமைக்கான முதல் கட்டமாக இருக்க வேண்டும் என்று ஆசைப்படுகிறேன்.”

—இவ்வாறு முழங்கினார் திரு. யேசுதாசன். கூட்டத்தில் எழில் தமிழ் ஆளர் இராசதுரை, பொதுச் செயலாளர் அ. அமிர்தலிங்கம், திருமதி. அமிர்தலிங்கம், சி. சதிரவேற்பிள்ளை பா.உ.



வி. தருமலிங்கம் பா.உ. அடவேறு ஆலாலசந்தரம், ஜி. பி. வினசண்ட உட்பட பலர் உரையாற்றினர்.

செல்லம்பு, அழகம்... (1ம் பக்கத் தொடர்ச்சி) முடிவின் ஆட்சேபித்து வவுனியா பா.உ. திரு. செல்வத்தம்புவும், மன்னர் பா.உ. திரு. வி. ஏ. அழகக்கோனும் திருமலை பா.உ. திரு. நேமிநாதனும் பிரதமருக்கு கடுமையான எதிர்ப்பு தெரிவித்திருந்தனர். இவர்களது எதிர்ப்பின் பயனாக மதவாச்சியில் அமைக்கும் திட்டம் கைவிடப்பட்டுள்ளதாக தெரிகிறது.

என்னும் முன்பு திட்டமிட்டுள்ளது போல, மன்னர், வவுனியா, திருகோணமலை ஆகிய மூன்று மாவட்டங்களுக்கும் கேந்திர ஸ்தானமாக விளங்கும் வவுனியாவில் தபால் அத்தியட்சகர் அலுவலகத்தை அமைக்காமல் அதை கிளிநொச்சிக்கு கொண்டு செல்ல இப்போது ஆலோசிக்கப்பட்டு வருகிறது.

## சாத்தான் வேதம் ஒதுகிறது

- (3-ம் பக்கத் தொடர்ச்சி)
- எந்த அழித்தொழிக்கும் புதிய அரசியலமைப்புக்கு கைதுக்கி ஆதரித்துக்கொண்டு தமிழ் மக்களை மடையர்களாக்க தமிழ்ப் பத்திரிகைகளிலும் மாயாஜால வித்தை காட்டுகிறார்கள் என்றால் அதில் ஏமாந்து போவதற்கு தமிழினத்தார் மூடர்களல்லர்!
- (1) தமிழ்மொழியை இந்நாட்டின் பிரதான சிறுபான்மை மக்களின்மொழி என்பதை உத்தியோக பூர்வமாக அங்கீகரிப்பது;
  - (2) தமிழ் மக்கள் வரலாற்றுக்காலம் தொடர்பு வாழும் பாரம்பரியத்தாயகப் பிரதேசங்களை உத்தரவாதப்படுத்துவது!
  - (3) தமிழ் பிராந்தியங்களில் தங்கள் ஸ்தல விவகாரங்களை தாமே தமது மொழியில் ஆற்ற கூடுதல் சனநாயக உரிமைகளை வழங்குதல். ஏனைய மாகாணங்களுக்கு சடாக தமிழ் மாகாணங்களிலும் பொருளாதார அபிவிருத்தித் திட்டங்களை மேற்கொள்வது.
  - (4) தமிழ் மக்கள் அரசாங்கத்துடன் தமிழ் தொடர்புகொள்ளும் உரிமையை பூரணமாக உத்தரவாதப்படுத்துவது!
  - (5) தமிழ்ப்பகுதிகளிலுள்ள நீதிமன்றங்களில் தமிழ் மக்கள் தமிழில் விசாரிக்கப்படவும், தீர்ப்பளிக்கப்படவும் வகை செய்வது!

கொண்டிருப்பாய்! ஆனால் இந்த யோசனைகளை கம்யூனிஸ்ட் ஏடு யாருக்கு கூறுகிறது என்பது தான் நமக்கு விளங்கவில்லை—ஏனெனில் கம்யூனிஸ்ட் கட்சியையும் உள்ளடக்கிய ஐ.மு. அரசாங்கமே தமிழ் மொழியையும், தமிழினத்தையும் முற்றாக ஒழித்துக்கட்டும் முறையில் சிங்கள தீவிரவாதிகளின் கைப்பாவையாக இயங்கி வருகிறது! கம்யூனிஸ்ட்களும் அரசின் தமிழ் ஒழிப்பு நடவடிக்கைகளுக்கு ஆலவட்டம் வீசி வருகின்றனர்!

கம்யூனிஸ்ட்கள் உள்ளபடியே விரும்பியிருந்தால் நேற்கண்ட யோசனைகளை அரசியலமைப்பு அடிப்படையிலான தீர்மானங்களில் சேர்த்து புதிய அரசியல் சட்டத்தில் அவற்றை இடம் பெற வைத்து அதன் மூலம் தமிழினத்தின் உரிமைகளுக்கு உத்தரவாதம் அளித்திட நடவடிக்கை எடுத்திருக்கவேண்டும்! ஆனால் அரசியல் நிர்ணய சபையில் தமிழ்மொழியின் நியாயமான உரிமைகளை கோரும் திருத்தங்களில் ஒன்றைக் கூட ஏற்றுக்கொள்ள மறுத்து அவற்றை மெல்லாம் எதிர்த்து வாக்களித்து—தமிழினத்தின் உரிமைகளுக்கு அரசியல் சட்ட நிதியான பாதுகாப்பு தர மறுத்து விட்ட கம்யூனிஸ்ட்கள் இன்று யாரை ஏமாற்ற பார்க்கிறார்கள்? யாருக்கு ஆலோசனை கூறுகிறார்கள்? கசாப்புக்கடைக்காரன் கருணையைப்பற்றி பேசுவதும், காழகன் கற்பைப்பற்றி பேசுவதும், கம்யூனிஸ்ட்கள் இனியும் தமிழரிமைகளைப்பற்றிப்பேசுவதும் ஒரே தன்மையானதன்றோ? சாத்தான வேதம் ஒதுவது?

நூறுவீதம் ஒத்துழைக்கத்தயார் “என்று திறந்த மனதுடன் கூறினாரே அது போது—இந்தக் கம்யூனிஸ்ட்கள் எங்கேயிருந்தார்கள்? அரசாங்கத்தை நெருக்கி அதையாவது செய்திட முயற்சித்தார்களா? கிடையாதே! இன்று தமிழினத்துக்கு “ஒப்புக்கு” அழும்படி இவர்களை யார் அழைத்தார்கள்?

ஐ.மு. அரசாங்கம் தரும் வாக்குறுதிகளை தமிழ் மக்கள் நம்பிடவேண்டும் என்றும் கம்யூனிஸ்ட்கள் கூறலாம்—ஆனால் கம்யூனிசத்தின் மூலவரான மாமேதை லெனின் இந்த அரசியல் வாக்குறுதிகளைப்பற்றி கூறியுள்ளதைத்தான் கம்யூனிஸ்ட்களுக்கு நினைவுபடுத்தவேண்டும்! “வாக்குறுதிகள் தரப்படுவது அவை மீறப்படுவதற்காகவே” என்பது லெனின் கூற்று மாமேதை லெனின் கூறிய இந்த பெரிய கருத்திலுள்ள உண்மையை சமத்தமிழினம் கடந்த பதினாண்டுகளில் பலமுறை அனுபவித்தியாக உணர்ந்துகொண்டிருக்கிறது! எனவே இனிமேல் அது ஏமாறாது என்பதை கம்யூனிஸ்ட்கள் உணரவேண்டும்!

ஆனால் ஒன்று நண்பா—புதிய அரசியலமைப்பும் இந்நாட்டு இனப்பிரச்சினையை தீர்த்திடப்போவதில்லை என்பதையும் தமிழினத்தின் பிரச்சினை அப்படியே இருந்தபடியே இருக்கப்போகிறது என்பதையும் கம்யூனிஸ்ட்கள் இப்படிமறைமுகமாக ஒப்புக்கொள்ளுகிறார்களே, அதற்காக அவர்களுக்கு நன்றி கூற வேண்டும்! நம்முடைய விடுதலை—நமது தியாகத்தின் வலிமையினால் பெறுவோம்!!

உன் அன்புத்தோழன்  
**கோவை-மகேசன்**

இப்படிச் சில கருத்துக்களை கம்யூனிஸ்ட் ஏடு வெளியிட்டிருக்கிறது. இக்கருத்துக்களின் உட்பொருள் பண்டா—செல்வா ஒப்பந்தத்தில் ஏற்றுக்கொள்ளப்பட்ட விதிகள் என்பதை நீ புரிந்து

அரசியல் நிர்ணய சபையில் நம்முடைய ஜெயக்கொடிபேசும்போது “நான் இரு கரம் கூப்பிட்டு உங்களைக் கேட்கிறேன்—நீங்கள் வேறு எதையும் செய்யத்தேவையில்லை—பண்டார நாயக்கா—செல்வநாயகம் ஒப்பந்தத்திலுள்ள சரத்துக்களை இந்த அரசியல் சாசனத்தில் சேருங்கள்; நாங்கள் உங்களை நூற்றுக்கு

சோஷலிசமாம்... (1ம் பக்கத் தொடர்ச்சி) வுக்கு அஞ்சலி செலுத்துவதற்கு ஊர்வலங்கள் வைக்கத் தடை! அஞ்சலிக் கூட்டத்தைக்கூட கட்டுப்படுத்தப்பட்ட நேரத்திற்குள் வேண்டியிருக்கின்றது சமதர்மம் சோசலிசம் பேசுவோரிடம் இதுவா சோசலிசமென்று கேட்கின்றேன்.

—கோண்டர் வில் நாகர இரங்கல் கூட்டத்தில் தளபதி அமிர்தலிங்கம்.

சிங்களத் தேர்ச்சி..... (1-ம் பக்கத் தொடர்ச்சி) விளக்கம் கோரப்பட்டு வருவது தெரிந்ததே. இந்த ஊழியர்கள் தரும் விளக்கங்களை ஏற்றுக்கொண்டு மேலும் அரசாங்கம் இவர்களுக்கு காலக் கெடு வழங்குமா அல்லது தொழிலைப்பறித்து வயிற்றிலடிக்கப் போகிறதா?

## இந்து பிள்ளை...

(10ம் பக்கத் தொடர்ச்சி) யர்கள் இல்லை. அத்துடன் இந்து சமயபாடம் போதிப்பதற்கு ஒரு ஆசிரியரேனும் இல்லை.

இன்று இங்கு ஒரு இந்த ஆசிரியரும், ஒரு கிறிஸ்தவ ஆசிரியரும், எட்டு முஸ்லிம் ஆசிரியர்களும் காப்பத்து ஆசிரியர்கள் இருக்கும் பொழுது 300 வரையுள்ள இந்துப் பிள்ளைகளுக்குக் கற்பிக்க இந்து ஆசிரியர்களைக் கேட்டால் அதிகாரிகள் துவேஷ மனப்பான்மையாக நாம் கேட்கிறோம் என்கின்றனர்.

மேலும் மேற்படி பாடசாலை நோக்கு மிடத்து பிள்ளைகளுக்காக ஆசிரியர்களன்றி, ஆசிரியர்களுக்கு வேலை கொடுப்பதற்காகப் பிள்ளைகள் இருக்கின்றனர் என்ற நிலைமையையே தெட்டத்தெளிவாகின்றது. வெள்ளிக்கிழமைகளில் சகல முஸ்லிம் ஆசிரியர்களும் தமது பள்ளிக்கு மு.ப. 11-30க்கு செல்ல, நமது பிள்ளைகள் ஆசிரியர்கள் இன்றி வீணாகாலம் கழிப்பதும் குறிப்பிடக்கூடியதாகும்.

(1-ம் பக்கத் தொடர்ச்சி) 16-9-71 “அத்த” விண்முன்பக்க தலைப்பு “எமக்கு விளம்பரமில்லை; நாடார்களுக்கு விளம்பரம்” என்று கூறுகிறது. ஆளுங்கட்சிகளுக்கு இடையே ஏற்பட்டுள்ள வெடிப்புக் காரணமாக “அத்த” பத்திரிகை ஆட்சியாளரைத் தாக்க, ஆட்சியாளர் “அத்த” வுக்கு விளம்பரம் கொடுப்பதை நிறுத்தியுள்ளார்கள். குணசேன கம்பனிக்கும், வீரகேசரி ஸ்தாபனத்திற்கும், டைம்ஸ் ஒப்பிலோன் ஸ்தாபனத்திற்கும் அரசாங்க விளம்பரங்களை கொடுக்கப்படுகின்றன.

“வீரகேசரி ஸ்தாபனம் பதிவுப் பிரசுரகரன நாடார்களின் உரிமை; அரசாங்கப் பணத்தை நாடார்களுக்கு அளிப்பதைப்பற்றி” என்பது கம்யூனிஸ்ட் “அத்த” வின் வாதம். இதன்படி பார்க்கும்போது பதிவுப் பிரசுரகரன இரண்டாந்தரப் பிரசுரகரன என்ற கம்யூனிஸ்ட்கள் கணிக்கின்றன. ரென்பது தெரிகின்றது.

பைத்தியம்.... (1-ம் பக்கத் தொடர்ச்சி) அத்தராணி மண்டபத்தில் (15-9-71) தினபதியார் ஏதோ வெல்லாம் திரு. செல்வத்தம்புவைப்பற்றி கிறுக்கி விளையாடி இருந்தார். இதுபற்றி திரு. செல்வத்தம்பு விடம் கேட்டபோது “பைத்தியக்காரனின் பிதற்றல்களுக்கு எல்லாம் ஏன் தம்பிபதில் சொல்லிக் கொண்டு நமது சக்தியை விரயமாக்க வேண்டும்” என்று குறிப்பிட்டார்!

இதே போல 13-9-71 அத்தராணி மண்டபத்தில் வெளிவந்த திரு. தங்கத்துரைக்குப்பதில் அறிக்கை பற்றி திரு. தங்கத்துரையிடம் நாம் கேட்டபோது, அத்தராணி மண்டபத்தில் வெளியிடப்பட்டபடி தாம் எந்த அறிக்கையையும் தினபதியாருக்கு கொடுக்கவில்லையென கட்டைபறிச்சாணையைச் சேர்ந்த க. துரைராசா தம்பிடம் தெரிவித்ததாகவும், எனவே பைத்தியக்காரன் போல் தினபதியார் பிதற்றுவதற்கு நாம் செவிசாய்க்க வேண்டிய அவசியமில்லை என்று தங்கத்துரை தெரிவித்தார்.

சோஷலிசமாம்... (1ம் பக்கத் தொடர்ச்சி) வுக்கு அஞ்சலி செலுத்துவதற்கு ஊர்வலங்கள் வைக்கத் தடை! அஞ்சலிக் கூட்டத்தைக்கூட கட்டுப்படுத்தப்பட்ட நேரத்திற்குள் வேண்டியிருக்கின்றது சமதர்மம் சோசலிசம் பேசுவோரிடம் இதுவா சோசலிசமென்று கேட்கின்றேன்.

—கோண்டர் வில் நாகர இரங்கல் கூட்டத்தில் தளபதி அமிர்தலிங்கம்.

செல்வா... (1-ம் பக்கத் தொடர்ச்சி) விளக்கம் கோரப்பட்டு வருவது தெரிந்ததே. இந்த ஊழியர்கள் தரும் விளக்கங்களை ஏற்றுக்கொண்டு மேலும் அரசாங்கம் இவர்களுக்கு காலக் கெடு வழங்குமா அல்லது தொழிலைப்பறித்து வயிற்றிலடிக்கப் போகிறதா?

“எப்பொருள் யார்யார்வாய்க் கேட்பினு மப்பொருள் மெய்ப்பொருள் காண்ப தறிவு.” — திருவள்ளுவர்.

காலம் பெறுமதியானது. துணித சலவைக்கு மில்க் வைற் சலவைப் பலூர் பாவியுங்கள். பாவித்த மேலுரைகளை சேகரித்து அனுப்பி அறிவு நூல்களைப் பெறக்கொள்ளுங்கள்.

**மில்க் வைற் சோப் தொழிற்சாலை**  
த. பெ. இல. 77, — யாழ்ப்பாணம்.


விரைவில் - சிலோன் என்ட்ரெயின்மன்ட் திரைகளில் எதிர்பாருங்கள்

# சென்ட்ரல்

(மருதானை)

ஜெமினிகணேசன்  
ஜெய்சங்கர் லட்சுமி  
நாகேஷ் விஜயலலிதா  
ஸ்ரீகாந்த் மனோரமா

—நடித்த—



# நாற்றுக்கு நாறு

5வது ஜனத்திரள்நிறைந்த வாரமாக காட்சியளிக்கின்றது

செல்லமகால்

(கொட்டாஞ்சேனை)

வின்சர்

(யாழ்நகர்)

இம்பீரியல்

(மட்டு நகர்)

ஜெமினிகணேஷன், கே. ஆர். விஜயா  
(இரு வேடங்களில்)

பி. எஸ். வீரப்பா, நாகேஷ், நிர்மலா, - மற்றும் பலர் நடித்த -

கதை-துறைக்கதை-டைரக்ஷன்  
தாதா மிராசி

# சங்கமம்

(எஸ்டான் கலர்)

## வேது வெற்றி வாரம்

கெப்பிட்டல் — பிளாசா — வெலிங்டன்  
(கொழும்பு) (வெள்ளவத்தை) (யாழ்நகர்)

நடிகர்திலகம்

சிவாஜிகணேசன்

ஜெயலலிதா

நாகேஷ், சுந்தரராஜன்,

நம்பியார், பண்டரிபாய்

—நடித்த—



# தெய்வமகன்

டைரக்ஷன் A. C. திருலோகசுந்தர்

## 2வது வாரம் அமோகமாக

வெற்றியுடன் காட்சியளிக்கின்றது

கிங்ஸ்லி — சபயர் — லிடோ

(கொழும்பு)

(வெள்ளவத்தை)

(யாழ்நகர்)

ஜெமினிகணேசன்

வாணிஸ்ரீ

முத்துராமன் நாகேஷ்

சுந்தரராஜன் சயிலனீ

எம். ஆர். வாக,

டி. கே. பகவதி

—நடித்த—

கே. எஸ் கோபாலகிருஷ்ணனின்



தபால்காரன்

# தங்கை